

سید محمد رفیع

# قائدانی منصوبہ بندی

مرزا بشیر احمد ایم۔ اے

# خاندانی منصوبہ بندی

(متفرق اور غیر مرتب نوٹ)

## نوٹ از جانب ناشر

جو مضمون "خاندانی منصوبہ بندی" کے عنوان کے تحت ۱۴ نومبر ۱۹۵۹ء کے اخبار "الفضل" میں چھپا تھا وہ مستحق کی خفیت سی نظر ثانی اور معمولی سے اضافہ کے بعد اس رسالہ کی صورت میں شائع کیا جا رہا ہے۔ اصحاب کرام اسے زیادہ سے زیادہ کثرت کے ساتھ ملک کے ہر طبقہ (یعنی افسران حکومت، ماہرین اقتصادیات، رتنوں دان، اصحاب، ایڈیٹران اخبارات، علماء کرام، پروفیسر صاحبان، مستفقین، بائیکین اور دیگر اہل المراسے اصحاب) میں پھیلانے کی کوشش فرمائیں تاکہ اہل علم و دانش کی جمیع و تعدیل کے بعد اسے زیادہ مکمل اور زیادہ جامع اور زیادہ مفید صورت میں شائع کیا جاسکے۔

ناظر اصلاح و ارشاد۔ ربوہ

مرزا بشیر احمد الیم۔ اے

بِسْمِ اللّٰهِ الرَّحْمٰنِ الرَّحِیْمِ ————— محمد کا نام لے کر علی رسول اللہ کریم

## گزارش احوال واقعی

میرے یہ نوٹ اخبار الفضل ربوہ ضلع جھنگ میں زیر تاریخ ۲۴ نومبر ۱۹۵۹ء شائع ہو چکے ہیں لیکن پھر کہ ان نوٹوں کے متعلق احباب کی طرف سے مزید مانگ جاری ہے اسلئے اب ان متفرق نوٹوں کو تخفیف سے اضافہ کر کے ساتھ اس رسالہ کی صورت میں شائع کیا جا رہا ہے مفصل مضمون انشاء اللہ مزید تحقیق اور تدقیق اور مزید چھان بین کے بعد شائع کیا جائے گا۔ یہ رسالہ ایسے اصحاب کرام کی خدمت میں بھی بھجوا یا جا رہا ہے جو خاندانی منصوبہ بندی کے حق میں قطعی رائے قائم کر چکے ہیں بلکہ اس کے پُر جوش اور زبردست مؤیدوں میں شامل ہیں یہ بھی ہمک فیصلہ نہیں کر سکا کہ یہ رسالہ ایسے اصحاب کی خدمت میں کامپینینس کے ساتھ بھجواؤں یا کہ اپنا لالچی کے ساتھ کیونکہ میرے اس مضمون میں بعض باتیں ان کے حق میں ہیں اور بعض ان کے خلاف ہیں۔ ناظرین اس بات سے میں خود فیصلہ فرمائیں۔

خاکسار

خادم ملت - مرزا بشیر احمد

ربوہ - ۳۰ نومبر ۱۹۵۹ء

Apology

Compliments.

بِسْمِ اللّٰهِ الرَّحْمٰنِ الرَّحِیْمِ ————— محمد کا نام لے کر علی رسول اللہ کریم

## خاندانی منصوبہ بندی

(متفرق اور غیر مرتب نوٹ)

ذیل میں مضمون "خاندانی منصوبہ بندی" کے متعلق چند متفرق اور غیر مرتب نوٹ درج کیے جاتے ہیں جنہیں انشاء اللہ بعد میں مرتب کر کے اور پھیلا کر اور بعد میں دے کر مضمون کی شکل میں لکھا جائے گا اور یہ بھی ممکن ہے کہ مضمون لکھتے وقت مجھے اپنے بعض استدلال کو بدلنا پڑے یا بعض تشریحات کو نئی صورت دی جائے اسلئے اگر کسی صاحب کو ان نوٹوں کے متعلق کوئی مشورہ دینا ہو تو خاکسار کو مطلع فرمائیں مگر ضروری ہے کہ سارے نوٹوں کے پڑھنے کے بعد مجموعی صورت سامنے رکھ کر رائے قائم کی جائے اور درمیان میں رائے قائم کرنے میں جلدی نہ کی جائے۔

(۱) خاندانی منصوبہ بندی یا بالفاظ دیگر ضبط تولید اور عزل کا سوال نہ صرف بہت پرانا ہے بلکہ دنیا کے اکثر ممالک میں وقتاً فوقتاً اٹھتا رہا ہے۔ چنانچہ آج کل یہ سوال پاکستان میں بھی اٹھا ہوا ہے اور بعض اصحاب اس کی تائید میں اور بعض اس کے خلاف اظہار رائے فرما رہے

ہیں۔ اور گوا بھی ملک حکومت کی طرف سے اس معاملہ میں کسی تفصیلی سکیم کا اعلان نہیں کیا گیا لیکن اُمید کی جاتی ہے کہ اگر حکومت نے اس بارے میں کوئی فیصلہ کن قدم اٹھایا بھی تو ایک اسلامی حکومت ہونے کی وجہ سے وہ قرآن و حدیث کے ارشادات کو بھی ضرور ملحوظ رکھے گی اور بہر حال اس کا فیصلہ کسی جبری سکیم کی صورت میں نہیں ہوگا۔ (اور غالباً ایسا ہونا ممکن بھی نہیں) بلکہ صرف ضروری اطلاعات بتایا کرنے اور تربیتی مراکز قائم کرنے اور بعض مخصوص قسم کے ہسپتال جاری کرنے تک محدود رہے گا۔

(۲) اس سوال کی تہہ میں جو مختلف وقتوں میں اور مختلف ملکوں میں اٹھتا رہا ہے عموماً کئی قسم کے خیالات کا فرما رہے ہیں مثلاً:-

(الف) ملک میں بڑھتی ہوئی آبادی کے لئے جگہ کی کمی۔

(ب) ملک میں خوراک کی قلت۔

(ج) ملک میں بسنے والوں کی عمومی غربت اور ان کے معیار زندگی کو بلند کرنے کا احساس۔

(ح) اولاد کی بہتر پرورش کرنے اور انہیں اچھی تعلیم دلانے کی ضرورت۔

(د) عورتوں کی صحت کو برقرار رکھنے کا احساس۔

(و) عورتوں کے حسن و جمال کو بصورتِ آسن قائم رکھنے کا خیال۔

(ز) عورتوں میں ملازمت اختیار کرنے اور آزادانہ زندگی بسر کرنے کا رجحان۔

(ط) ان حالات کا علاج مختلف حالات میں عموماً بصورتِ ذیل کیا جاتا رہا ہے:-

(الف) خانہ دانی منصوبہ بندی یعنی ”برتھ کنٹرول“ جس کی مختلف صورتیں ہو سکتی ہیں۔

(ب) بڑی عمر میں نکاح کرنا۔

(ج) ملکی دولت اور خصوصاً خوراک کی پیداوار بڑھا کر خوراک کے معیار زندگی کو بلند کرنا۔

(ح) قومی صحت میں ترقی کے حالات پیدا کرنا۔

(د) بڑھتی ہوئی آبادی کے لئے مستعمرات کی تلاش یعنی دوسرے ملکوں میں آبادی کے لئے جگہ بنانا۔

(و) ملک کی انسانی کو صنعت و حرفت کی طرف منتقل کرنا۔

(ز) برتھ کنٹرول کے لئے عموماً یہ طریقہ استعمال کئے جاتے ہیں:-

(الف) عزول یعنی انزال سے قبل بیوی سے علیحدہ ہو جانا جو پُرانا طریق تھا اور عارضی برتھ کنٹرول کا نام رکھتا ہے

(ب) بیوی کے ساتھ محاممت کرنے میں کنٹرول اور اس کی تحدید اور روک تھام۔

(ج) بعض آلات کا استعمال جن سے وقتی طور پر حمل قرار پانے میں روک ہو جاتی ہے۔

(د) بعض مانع حمل ادویہ کا استعمال۔

(ه) بعض عملِ جماعی کے طریقے۔

(و) حمل قرار پانے کے بعد حمل گرانے کی تدابیر۔

(۵) ان طریقوں میں سے:-

(الف) بعض غیر یقینی ہیں یعنی باوجود احتیاط کے بعض اوقات حمل قرار پا جاتا ہے جیسا کہ عزل کا معروف اور دیرینہ طریق ہے۔

(ب) بعض جنسی تسکین میں روک بن جاتے ہیں۔

(ج) بعض صحت کے لئے مضر ہیں۔

(د) بعض مستقل طور پر مانع حمل ہیں اسلئے اگر بعد میں خاوند بیوی

کو مزید اولاد کی خواہش پیدا ہو یا خدا نخواستہ پہلی اولاد فوت

ہو جائے یا صرف لڑکیاں ہی لڑکیاں ہوں اور والدین کو لڑکوں

کی بھی آمد و پیدا ہو جائے تو ایسے طریقے ایک بھاری مصیبت

اور بڑی حسرت کا موجب بن جاتے ہیں۔

(ه) اور بعض ناجائز اور خلافت قانون ہیں (جیسا کہ حمل کا گرانا)

سوائے اس کے کہ باقاعدہ ڈاکٹری مشورہ کے ماتحت اختصار کے جائیں۔

(۶) اسلئے مستقل طور پر اولاد کا رستہ بند کرنا تو کسی طرح درست اور

جائز نہیں اور قومی تباہی کا موجب ہے سوائے اس کے کہ انفرادی طور

پر کسی عورت کی زندگی یا صحت کو بچانے کے لئے بصورتِ مجبوری ڈاکٹری

ہدایت کے ماتحت یہ رستہ اختیار کیا جائے۔ قرآن مجید فرماتا ہے:-

لَا تُلْقُوا بِأَيْدِيكُمْ إِلَى التَّهْلُكَةِ (سورہ بقرہ ۱۹۶)

”یعنی اے مسلمانو! اپنے ہاتھوں سے اپنی ہلاکت کا سامان نہ پیدا

کرو۔“

(۷) اصولی طور پر مقدس باقی اسلام صلی اللہ علیہ وسلم نے اپنی امت

کے لئے اولاد کی کثرت کو پسند فرمایا ہے۔ چنانچہ آپ فرماتے ہیں:-

(الف) تَزَوَّجُوا أَلْوَلَدَ الْوَدَّ فَرَأَيْتُمْ مَكَارَتَكُمْ

الْأُمَمَ۔ (ابوداؤد و نسائی۔ کتاب النکاح)

”یعنی اے مسلمانو! تم ایسی بیویوں کے ساتھ شادی کیا کرو جو زیادہ

اولاد پیدا کرنے کی صلاحیت رکھتی ہوں اور خاوندوں کے ساتھ

محبت کرنے والی ہوں (تاکہ خاوندوں کو ان کی طرف رغبت اور

(الف) سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْعَزْلِ  
 فَقَالَ مَا مِنْ كَيْلٍ الْمَاءِ يَكُونُ الْوَلَدُ. (صحیح مسلم)  
 ”یعنی رسول اللہ صلی اللہ علیہ وسلم سے عزل یعنی وقتی بڑھ کنٹرول  
 کے متعلق دریافت کیا گیا تو آپ نے فرمایا۔ ہر نطفہ سے تو پتہ پیدا  
 نہیں ہوا کرتا؟“

اس سے یہ مراد ہے کہ اگر کسی خاص ضرورت کے وقت عزل کرلو تو اس  
 میں حرج نہیں مگر یاد رکھنا چاہیے کہ عزل کا نطفہ جو حدیث میں آتا ہے اس  
 کے معنی وقتی اور عارضی بڑھ کنٹرول کے ہیں مستقل طور پر سلسلہ ولادت کو روکنے  
 کے نہیں ہیں۔

(ب) اسی طرح ایک دوسری حدیث میں آپ فرماتے ہیں :-  
 مَا عَلَيَكُمْ (أَوْ لَا عَلَيَكُمْ) أَنْ لَا تَفْعَلُوا مَا مِنْ  
 نَسَمَةٍ كَانَتْ لِأَبِي يُؤْمَرُ الْعِيَامَةَ إِلَّا هِيَ كَانَتْ لَهٗ.  
 (صحیح بخاری و صحیح مسلم)

”یعنی کیا حرج ہوگا اگر تم عزل یعنی بڑھ کنٹرول نہ کرو یا یہ کہ تم  
 عزل نہ کرنے کا حکم نہیں دیا (کیونکہ یہ ولاد کو روکنے کا کوئی قطعی  
 اور یقینی ذریعہ نہیں ہے) خدا اس وجود کو پیدا کرنا چاہے اُسے  
 عزل کے باوجود پیدا کر سکتا ہے۔“

کشش پیدا ہو) کیونکہ میں دوسرے نبیوں کی اُمتوں کے مقابل پر  
 قیامت کے دن اپنی اُمت کی کثرت پر فخر کروں گا۔“  
 اس حدیث کے الفاظ میں یطیفت اشارہ بھی ہے کہ اگر کسی وقت بڑھ  
 کنٹرول کی جائز ضرورت پیش آجائے جس کی تشریح آگے آتی ہے تو وہ  
 انفرادی مجبوری کی بنا پر ہونا چاہیے نہ کہ قومی پیمانہ پر۔

(ب) اور قرآن مجید فرماتا ہے :-

يَسَاءَ كُفْرُكُمْ أَنْ تَقُولُوا أَوْ لَئِنْ شِئْنَا  
 وَ قَدْ مَوَّلَا لَنُغَيِّرَكُمْ. (بقرہ آیت ۲۲۲)

”یعنی تمہاری بیویاں تمہاری کھیتیاں ہیں جن سے تمہاری نسل کی  
 فصل پیدا ہوتی ہے پس اپنی کھیتوں کے پاس سبب اولیٰں طر  
 پسند کرو اور اپنے مستقبل کے لئے اچھے حالات پیدا کرو۔“  
 اس آیت میں بتایا گیا ہے کہ بیویوں کے ساتھ مباشرت کرنے میں اس پہلو کو  
 کبھی نظر انداز نہ کرو کہ انہی کے ذریعہ سے تمہاری نسل کا سلسلہ چلتا اور تمہارا  
 مستقبل کی بنیاد قائم ہوتی ہے۔

(۸) مگر صحت کی غرض سے یا سفر کی حالت میں جبکہ بعض اوقات  
 مشکلات کا سامنا ہو سکتا ہے عزل یعنی عارضی بڑھ کنٹرول کی اجازت  
 بھی دی گئی ہے۔ چنانچہ آنحضرت صلی اللہ علیہ وسلم فرماتے ہیں :-

اس حدیث سے حضرت ابن سیرینؒ اور علامہ قرطبی اور آت کے بہت سے دوسرے اماموں نے استدلال کیا ہے کہ یہ الفاظ آنحضرت صلی اللہ علیہ وسلم کی ناپسندیدگی پر دلالت کرتے ہیں گو مبینا کہ الفاظ سے ظاہر ہے غالباً یہ ناپسندیدگی زیادہ سخت قسم کی نہیں ہے۔

(ج) پھر ایک اور حدیث میں آپؐ فرماتے ہیں:-

قَالَتْ الْيَهُودُ الْعَزْلُ الْيَهُودُ وَالصَّغِيرُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ كَذَبَتْ الْيَهُودُ إِنَّ اللَّهَ لَوَ أَرَادَ أَنْ يَخْلُقَ شَيْئًا لَمْ يَسْتَطِعْ أَحَدٌ أَنْ يَصْرِفَهُ۔ (ابوداؤد و مسند احمد)

”یعنی رسول اللہ صلی اللہ علیہ وسلم سے عرض کیا گیا کہ یہودی لوگ کہتے ہیں کہ عزل یعنی برتھ کنٹرول تو گویا مخفی رنگ میں ایسا ہے کہ ایک زندہ رہنے والے بچہ کو تو داپنے ہاتھ سے دفن کر دیا جائے آپؐ نے فرمایا یہود غلط کہتے ہیں (کیونکہ عزل ایک وقتی اور غیر یقینی طریقہ ہے اور اگر خدا عزل کے باوجود کوئی بچہ پیدا کرنا چاہے تو کوئی شخص اسے روک نہیں سکتا“

(ح) مگر اس کے ساتھ ہی آپؐ نے یہ خطرہ بھی ظاہر فرمایا ہے کہ اگر عزل کے طریق کو کامیاب صورت حاصل ہو جائے تو وہ قتل اولاد کا رنگ

اختیار کر لیا ہے۔ چنانچہ فرماتے ہیں:-

سَأَلُوهُ عَنِ الْعَزْلِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَٰلِكَ الْوَأْدُ الْخَفِيُّ وَرَهِیَ إِذَا الْمَوْدُةُ سُسِلَتْ۔

(صحیح مسلم)

”یعنی رسول اللہ صلی اللہ علیہ وسلم سے عزل یعنی برتھ کنٹرول کے متعلق پوچھا گیا جس پر آپؐ نے فرمایا۔ یہ تو ایک مخفی قسم کا قتل اولاد ہے اور قرآن مجید فرماتا ہے کہ قیامت کے دن قتل اولاد کے متعلق پوچش ہوگی“

(۹) العت۔ اوپر کی دونوں حدیثیں بظاہر متضاد نظر آتی ہیں مگر حقیقت وہ متضاد نہیں کیونکہ جہاں آپؐ نے یہود کے خیال کی تکذیب فرمائی ہے وہاں جیسا کہ حدیث کی عبارت سے ظاہر ہے یہ مراد ہے کہ بعض اوقات عزل کے باوجود بچہ پیدا ہو جاتا ہے اور جہاں خود عزل کو ”قتل اولاد“ کے مترادف قرار دیا ہے وہاں یہ مراد ہے کہ اگر کوئی حمل قرار پائے والا ہو اور عزل کے نتیجے میں وہ حمل ٹرک جائے تو یہ بھی ایک رنگ ”قتل اولاد“ کا ہو گا۔

(مب) دوسری تشریح ان حدیثوں کے ظاہری تضاد کو دور کرنے کی ہے ہے کہ جہاں آنحضرت صلی اللہ علیہ وسلم نے یہ فرمایا ہے کہ یہودی لوگ جھوٹ

کہتے ہیں کہ عزل ایک مخفی قسم کا قتل اولاد ہے وہاں یہ مراد ہے کہ جو خاص ہستیوں دنیا کی اصلاح اور ترقی کے لئے خدا تعالیٰ پیدا کرتا چاہتا ہے خواہ وہ دین کے میدان میں ہوں یعنی انبیاء کو اور دوسرے روحانی مصلحین جن کا وجود روحانیت کی بقا کے لئے اذہن ضروری ہے یا وہ دنیا کے میدان میں ہوں یعنی بڑے بڑے ڈاکٹر اور سائنسدان اور مصلح قوم کے سیاست دان وغیرہ جن کا وجود نسل انسانی کی دنیوی ترقی کے لئے خاص طور پر مفید ہے تو خواہ عزل کا طریق ہو یا کچھ اور جو خدا تعالیٰ ان کے پیدا کرنے کا کوئی نہ کوئی رستہ کھول دیتا ہے تاکہ دنیا کی ترقی میں روک نہ پیدا ہو۔ دوسری طرف جہاں آنحضرت صلی اللہ علیہ وسلم نے خود عزل کو ایک "مخفی قسم کا قتل اولاد" قرار دیا ہے وہاں عام لوگوں کی ولادت مراد ہے جس میں عزل کے ذریعہ روک پیدا ہو جاتی ہے۔ گویا ایک حدیث میں تقدیرِ خاص کا ذکر ہے اور دوسری میں تقدیرِ عام کا ذکر ہے۔ اور اس طرح حقیقتہً ان دو حدیثوں میں کوئی تضاد نہیں۔

(ج) یہ بات بھی نوٹ کرنے کے قابل ہے کہ امام ابن حزم (جو ایک بہت بلند پایہ امام ہیں) اور بعض دوسرے ائمہ نے ان حدیثوں میں سے اس حدیث کو ترجیح دی ہے اور اسے زیادہ صحیح قرار دیا ہے جس میں آنحضرت صلی اللہ علیہ وسلم نے خود اپنی طرف سے فرمایا ہے کہ عزل کا طریق ایک مخفی قسم کے

"قتل اولاد" کا رنگ رکھتا ہے۔ (دیکھیں فی الاوطار ابواب العزل)

(۱۰) اسی لئے یہ روایت آتی ہے کہ:-

قَدْ كَرِهَ الْعَزْلُ قَوْمٌ مِّنْ أَهْلِ الْعِلْمِ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ وَغَيْرِهِمْ۔

(ترمذی کتاب النکاح)

"یعنی آنحضرت صلی اللہ علیہ وسلم کے صحابہ کی ایک جماعت اور اسی طرح کئی دوسرے علماء اسلام نے عزل کو ناپسند کیا ہے۔"

(۱۱) مگر جائز اور تحقیقی ضرورت کے وقت اس سے روکا بھی نہیں گیا پانچ حضرت جابر رضی اللہ تعالیٰ عنہ روایت کرتے ہیں کہ:-

كُنَّا نَعَزِلُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَالْقُرَآنُ يَنْزِلُ۔ (بخاری و مسلم کتاب النکاح)

"یعنی ہم آنحضرت صلی اللہ علیہ وسلم کے زمانہ میں بعض اوقات عزل یعنی برتھ کنٹرول کا طریق اختیار کرتے تھے اور اس زمانہ میں قرآنی شریعت نازل ہو رہی تھی" (مگر ہمیں اس سے قرآن میں روکا نہیں گیا)

(۱۲) لیکن بہر حال قرآن مجید غربت اور رزق کی تسکین کی بنا پر برتھ کنٹرول کی اجازت نہیں دیتا۔ چنانچہ فرماتا ہے:-

(الف) لَا تَقْتُلُوا أَوْلَادَكُمْ حَتَّىٰ تَكُونُوا بِمَلَاقٍ مَّا نَحْنُ

تَزِدُّهُمْ دِيَارًا كَمَا مَاتَ قَتْلَهُمْ كَانَ خِطَاً كَبِيرًا

(سورۃ بنی اسرائیل آیت ۳۲)

”یعنی اے مسلمانو! اپنی اولاد کو غربت اور تنگی کے ڈر سے قتل نہ کیا کرو تمہیں اور تمہاری اولاد کو رزق دینے والے ہم ہیں۔ اور یاد رکھو کہ اولاد کو قتل کرنا خدا کی نظر میں ایک بہت بڑی خطا کاری ہے۔“

(ب) پھر فرماتا ہے :-

وَلَا تَقْتُلُوا أَوْلَادَكُمْ مِنْ أَمْلَاقٍ تَحْتِ تَزِدُّكُمْ دِيَارًا كَمَا مَاتَ قَتْلُهُمْ وَلَا يَأْتِيَهُمْ وَلَا تَقْرَبُوا أَمْوَالَهُمْ مِمَّا ظَهَرَ مِنْهَا وَمَا بَطُنَ - (سورۃ انعام آیت ۱۵۲)

”یعنی اپنی اولاد کو غربت اور رزق کی تنگی کی وجہ سے قتل نہ کرو تمہیں اور تمہاری اولاد کو رزق دینے والے ہم ہیں۔ اور دیکھو اس ذریعہ سے بے حیائی پیدا ہونے کا بھی خطرہ ہے اور تمہیں بے حیائی کے قریب تک نہیں جانا چاہیے خواہ کوئی بھائی ظاہر میں نظر آنے والی ہو یا کہ پوشیدہ ہو۔“

اس لطیف آیت میں رزق کی تنگی والی دلیل کو ذکر کرنے کے علاوہ اس گہرے اور ڈرا دینے والی حقیقت کی طرف بھی اشارہ کیا گیا ہے کہ بھوک و

کا طریق بعض صورتوں میں عیاشی اور بے حیائی کی طرف لے جاتا ہے اور مسلمانوں کو اس معاملہ میں بہت محتاط اور چوکس رہنا چاہیئے۔

(ج) نیز فرماتا ہے :-

قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ وَحَرَّمُوا مَا رَزَقَهُمُ اللَّهُ افْتِرَاءً عَلَى اللَّهِ

(سورۃ انعام آیت ۱۴۱)

”یعنی وہ لوگ یقیناً گھاسے اور نقصان میں ہیں جو اپنی اولاد کو صحیح علم رکھنے کے بغیر بھارت سے قتل کرتے ہیں اور اس نعمت (یعنی اولاد) کو اپنے آپ پر حرام کر لیتے ہیں جو خدا نے ان کے لئے معذرت کی ہے۔ یہ خدا کے نزدیک ایک جھوٹا طریق ہے اور خدا کی مشاد کے خلاف ہے۔“

(د) اسی طرح فرماتا ہے :-

كَذَلِكَ زَيَّنَ لِكَثِيرٍ مِنَ الْمُشْرِكِينَ قَتْلَ أَوْلَادِهِمْ شُرَكَاؤُهُمْ - (سورۃ انعام آیت ۱۳۸)

”یعنی جو لوگ مشرک ہیں اور خدا کی طاقتوں پر ایمان نہیں لاساتے اور اس کے مقابل پر خیالی مُت گھڑے کرتے دیکھتے ہیں ان میں سے بہت سے لوگوں کو ان کے فرضی خداؤں کی

اولادوں کا قتل کیا جانا اچھے رنگ میں ظاہر کر کے دکھاتے  
ہیں اور وہ اس حق میں دلیلیں گھر گھر تک خوش ہوتے ہیں۔

(۱۳) اوپر کی درج شدہ احادیث اور قرآنی آیات سے اس شبہ کا بھی  
ازالہ ہو جاتا ہے جو اس موقع پر بعض لوگ کیا کرتے ہیں کہ کسی پیدا شدہ بچے  
کو مارنے اور پیدا ہونے سے پہلے برتھ کنٹرول کے ذریعہ کسی بچہ کی  
پیدائش کو روکنے میں فرق ہے کیونکہ پیدائش کو روکنا قتل نہیں کہلا سکتا مگر یہ  
شبہ درست نہیں کیونکہ قرآنی آیات اور احادیث رسول نے ان دونوں کو عدل  
ایک ہی چیز قرار دیا ہے۔ بیشک درجہ میں فرق ہے اور قانون تعزیرات کے  
محافظ سے بھی فرق ہے مگر مثلاً اور نتائج کے لحاظ سے قوی طور پر وہ قریباً ایک  
ہی چیز ہیں اسی لئے رسول پاک صلی اللہ علیہ وسلم نے عزلی کو اَلْوَلَدُ الْخَفِيُّ  
(یعنی خفیہ رنگ میں زندہ درگور کرنا) قرار دیا ہے اور قرآن مجید نے اسے بعض  
حالات میں بے حیائی کا موجب گردانا ہے حالانکہ بے حیائی کا امکانی تعلق صرف  
برتھ کنٹرول والے خفیہ قسم کے قتل کے ساتھ ہے ظاہری قتل کے ساتھ بے حیائی  
کا کوئی تعلق نہیں کیونکہ ظاہری قتل ظلم ہے نہ کہ موجب بے حیائی ہوگا جو دوسرے  
قرآن نے اس قسم کے خفیہ قتل کے متعلق بھی قتل کا لفظ استعمال کیا ہے جس سے ظاہر  
ہے کہ خدا تعالیٰ کے نزدیک ناجائز برتھ کنٹرول بھی ایک رنگ میں قتل کے  
مفہوم میں داخل ہے۔ اور پھر یہ بھی ایک حقیقت ہے کہ نطفہ میں بھی جان ہوتی

ہے اور اسے دیدہ دانستہ ڈاکٹری ہدایت یا جائز شرعی ضرورت کے بغیر  
ضائع کرنا بھی ایک رنگ کا قتل ہے۔ بیشک غیر اختیاری طور پر پیش آنے والے  
ضائع چلے جاتے ہیں مگر عقل مند انسان سمجھ سکتا ہے کہ اختیاری اور غیر اختیاری  
میں زمین و آسمان کا فرق ہے۔ اور یہاں بحث دانستہ قتل اولاد  
کی ہے نہ کہ غیر ارادی یا غیر اختیاری طور پر نطفہ ضائع جانے کی۔ یہ حکمت یاد رکھنے  
کے قابل ہے کیونکہ بعض لوگ اس فرق کو نہ سمجھنے کی وجہ سے دھوکا کھا جاتے ہیں۔  
نوعوت :- اس جگہ ضمناً یہ ذکر کر دینا بھی مناسب معلوم ہوتا ہے کہ عیسائیوں  
میں رومن کیتھولک فرقہ عیسائیوں کے دوسرے فرقوں کے مقابل پر  
اکثریت میں ہے برتھ کنٹرول کے خلاف ہے اور اسے مذہبی رنگ میں  
گناہ خیال کرتا ہے بلکہ ابھی حال ہی میں دانشمندان کی ایک خبر بھی ہے کہ :-  
”ریاست ہائے متحدہ امریکہ کے رومن کیتھولک شیپول نے مفت  
طور پر فیصلہ کیا ہے کہ آبادی کے مسائل کو حل کرنے کے لئے مصنوعی  
برتھ کنٹرول دنیا کے واسطے اخلاقی۔ جذباتی نفسیاتی اور سیاسی لحاظ  
سے تباہ کن ہے۔“ (ایوننگ سٹار کراچی مورٹر ۲ نومبر ۱۹۷۹ء)

(۱۴) پھر اللہ تعالیٰ اپنے رازق ہونے کی صفت کے متعلق فرماتا ہے کہ ہم  
چونکہ خالق ہیں اس لئے مخلوق کا رزق بھی ہمادے ذمہ ہے۔ چنانچہ قرآن مجید  
فرماتا ہے :-

(الف) مَا مِنْ ذَاتٍ إِلَّا رَزَقَ مِنْ رِزْقِهَا وَرِزْقُهَا  
يَنْتَظَرُ مُسْتَقَرًّا هَؤُلَاءِ مُسْتَوْدَعُهَا كُلٌّ فِي كِتَابٍ  
مُبِينٍ (سورۃ یس ۷۰)

”یعنی انسان تو انسان زمین پر کوئی ریگنے والا یا نور بھی ایسا  
نہیں جس کا رزق خدا کے ذمہ نہ ہو۔ وہی اس کی زندگی  
کی قرار گاہ اور آخری انجام کو جانتا ہے اور ہر چیز اس کے  
اذنی ابدی قانون میں محفوظ ہے۔“

خدا کی رزق کی ایک عام مثال یہ ہے کہ پتھر بھی پتھر بھی نہیں ہوتا اور  
مال کی پھاتیوں میں دودھ پہلے آتا ہے۔  
(ب) اسی طرح فرماتا ہے:-

وَكَايُنَ مِنْ ذَاتٍ إِلَّا رَزَقَ مِنْ رِزْقِهَا وَرِزْقُهَا  
يَنْتَظَرُ مُسْتَقَرًّا هَؤُلَاءِ مُسْتَوْدَعُهَا كُلٌّ فِي كِتَابٍ  
مُبِينٍ (سورۃ یس ۷۰)

”یعنی دنیا میں کتنے جانور بھی جو اپنے رزق کو ذخیرہ کرنے  
نہیں رکھ سکتے مگر خدا ان کو رزق دیتا ہے اور اسے اٹھا لیا  
وہی آسمانی آقا تھا جسے رزق کا سامان بھی جیسا کہ کتاب ہے۔“

(۱۵) ان آیات سے مراد نہیں کہ خدا انسانوں کے لئے آسمانوں سے  
روٹی گراتا ہے کہ بیٹھے رہو اور کھاؤ۔ بلکہ مراد یہ ہے کہ خدا نے ہر چیز میں ایسے

وسیع سامان اور ایسے کثیر التعداد ذرائع و وسعت کر رکھے ہیں کہ اگر کوئی  
خود اور دانشمندی اور محنت سے کام لیں تو وہ یقیناً رزق کی تنگی سے بچ سکتے  
ہیں۔ خدا تعالیٰ نے اسی غرض سے سائنس کو انسان کی خدمت میں لگا رکھا ہے۔  
(۱۶) چنانچہ مثال کے طور پر اللہ تعالیٰ فرماتا ہے:-

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ  
كَمَثَلِ حَبَّةٍ أَذْبَتَتْ سَبْعَ سَنَابِلٍ فِي كُلِّ سَبِيلَةٍ  
وَمِائَةُ حَبَّةٍ وَاللَّهُ يُضَاعِفُ لِمَنْ يَشَاءُ

(سورۃ بقرہ آیت ۲۶۲)

”یعنی جو لوگ خدا کے رستہ میں خرچ کرتے ہیں انکی مثال ایسے  
بج کی سی ہے جو بوسے جانے پر سات بالیاں نکالتا ہے اور  
ہر بالی میں ایک سو داسٹے ہوتے ہیں اور خدا تعالیٰ  
چاہے تو ایک داسٹے کی پیرا اور اس سے بھی بڑھا  
سکتا ہے۔“

اس لطیف آیت میں خدا کے رستہ میں خرچ کرنے کی فضیلت  
بیان کرنے کے علاوہ یہ بات بھی وضاحت کے ساتھ بیان کی گئی ہے  
کہ اگر انسان کو شش اور گھٹ سے کام لے اور خدا کے پیدا کردہ  
سامانوں سے پوری طرح فائدہ اٹھائے تو ایک داسٹے سے سات سو

دانے تک پیدا ہو سکتے ہیں بلکہ خدا فرماتا ہے کہ اللہ قادر ہے کہ غلہ کی پیداوار کو اس سے بھی بڑھا دے۔ پس اگر مثلاً گندم کا بیج کسی جگہ فی ایکڑ بیس سیر ڈالا جاتا ہے تو خدائی قانون کے ماتحت اس سے امکانی حد تک ساٹھ تین سو من فی ایکڑ غلہ پیدا ہو سکتا ہے اور ظاہر ہے کہ اس صورت میں کم از کم خوراک کی کمی کا سوال ختم ہو جاتا ہے۔ بے شک اس وقت یہ ایک خیالی آئیڈیل سمجھا جائے گا۔ مگر آئیڈیلوں یعنی منتہائے نظریات کے ذریعہ ہی انسان ترقی کیا کرتا ہے۔ کاش دنیا اس حقیقی قسم کے "قتل اولاد" کی طرف مائل ہونے کی بجائے اس آئیڈیل تک پہنچنے میں کامیاب ہو جائے جس کے لئے خدائی ارشاد کے مطابق نیچر کے غیر محدود خزانوں میں وسیع سامان موجود ہے۔ صومالیہ کو کشش اور مزید ترقی اور مزید تنگ و ڈوک کی ضرورت ہے ورنہ قرآن نے تو رستہ دکھانے میں کمی نہیں کی۔

(۱۷) اوپر والا قرآنی آئیڈیل تو شاید ابھی بہت دور کی بات ہے۔ (گو مسلمانوں کے لئے بہر حال یہی آئیڈیل ہے) پاکستان

توفی الحال اپنی ذمہ داریاں ادا کرے اور دوسرے ملکوں سے بھی بہت سیکھے ہے۔ حالانکہ کوئی وجہ نہیں کہ اپنی آنکھوں کے سامنے نمونہ موجود ہونے کے باوجود اور پھر اپنی زمین کی بنیادی زرخیزی کے باوجود پاکستان دوسرے ملکوں سے سیکھے رہے۔ موجودہ اعداد و شمار کے مطابق پاکستان اور بعض دوسرے ملکوں کی فی ایکڑ اوسط پیداوار کا موازنہ ذیل کے مختصر نقشے سے ہو سکتی ہے:-

نام فصل	مغربی پاکستان	برمنی	انگلستان	ڈنمارک	امریکہ	جاپان	حوالہ کتاب
گندم	۹ من ۱۰ من	۱۲ من ۱۳ من	۱۲ من ۱۳ من	۱۲ من ۱۳ من	-	-	پنجاب ایگریکلچرل ریسرچ سروس
چاول	۱۰ من	..	..	..	۲۴ من	۲۰ من	ایکونامک پرائمر مصنفہ ایس حیات تین
مکئی	۱۰ من	..	..	..	۲۱ من	..	پنجاب ایگریکلچر
گنا	۳۲۵ من ۳۰۰ من	..	..	..	۵۲۰ من ۱۵۰۰ من	جادو	ایکونامک پرائمر

ان اعداد و شمار سے ظاہر ہے کہ قرآنی آئیڈیل تو بہت دور کی بات

ہے ابھی پاکستان کے لئے بعض دوسرے ممالک کے مقابل پر بھی بڑی ترقی کی گنجائش ہے۔ اور کوئی وجہ نہیں کہ اعلیٰ قلبہ رانی اور بہترینج اور پانی کی بہتر سہولتی اور کھاد کے بہتر انتظام سے وہ دوسرے ملکوں سے پیچھے رہے خصوصاً جبکہ اس کی زمین مسکن طور پر زرخیز مانی گئی ہے اور خصوصاً جبکہ پنجاب کے ذرا عتی فارم کے بعض تجربہ بات میں جو پھوٹے رقبوں میں کئے گئے ہیں گندم کی پیداوار ساڑھے چھپن من فی ایکڑ تک پہنچی ہے۔ (پنجاب ایگریکلچر)

(۱۸) خوداک کے معاملہ میں یہ بات بھی نظر انداز نہیں کی جاسکتی کہ پاکستان اور خصوصاً مغربی پاکستان تو خدا کے فضل سے بنیادی طور پر خوداک کے معاملہ میں خود مختار ہے صرف ایک وقتی اور عارضی کمی آگئی ہے جو بجز زمینوں کو آباد کرنے اور سیم اور تھوڑا کازالہ کرنے اور نہروں کو درست کرانے اور ٹیوب ویل وغیرہ لگانے سے باسانی دور ہو سکتی ہے مگر یہ ایک حقیقت ہے کہ دنیا کے کئی ممالک بنیادی طور پر کئی خوداک کے علاقے ہیں جن کے لئے اس کے سوا کوئی چارہ نہیں کہ دوسرے ملکوں سے اپنی خوداک خریدیں اور اپنی خام یا پختہ پیداوار

اُن کو دیں۔ تو جب تبادلہ اجناس کا یہ نظام دنیا میں وسیع طور پر قائم ہے اور کامیابی کے ساتھ چل رہا ہے تو پاکستان کو کیا فکر ہو سکتی ہے؟ البتہ اس بات کی ضرورت ہے کہ اس کی اکائیوں میں مناسب حد تک صنعت کے عنصر کو بلند کیا جائے گوچر بھی زرعی پیداوار کی طرف سے غفلت برتنا خطرناک ہوگا۔

در اصل ملکی اکائیوں کی دو قسم کی ہوتی ہے۔ ایک قدرتی اکائی ہوتی ہے اور دوسری غیر قدرتی اکائی ہوتی ہے جسے انگریزی میں فورٹڈ اکائی کہہ سکتے ہیں۔ قدرتی اکائی ملک کے طبعی اور جغرافیائی حالات پر مبنی ہوتی ہے جو ملک کی آب و ہوا۔ اس کے قابل کاشت رقبہ کی نوعیت اور وسعت۔ اُس میں پانی کی فراوانی یا کمی۔ اُس کی زرعی پیداوار۔ اُس کے معدنی خزانے۔ اُس کے پہاڑوں اور جنگلات کے کوائف۔ اُس کی آبادی کی روایات وغیرہ سے تعلق رکھتی ہے۔ اور غیر قدرتی اکائی اس اکائی کو کہتے ہیں جو خارجی حالات یا ماحول کے دباؤ وغیرہ کے نتیجے میں گویا مجبوراً اختیار کی جاتی ہے۔ اس سے

ظاہر ہے کہ کسی ملک کی اصل اکافومی قدرتی اکافومی ہی ہوتی ہے۔ اور یہ بھی ظاہر ہے کہ ایک قسم کی اکافومی کو دوسری قسم کی اکافومی میں تبدیل کرنا آسان نہیں ہوا کرتا اور نہ ہی ایسی تبدیلی خطرات سے خالی ہوتی ہے۔ پاکستان کی قدرتی اکافومی زلزلہ سے اس لئے اسے تبدیل کرنے میں بڑی احتیاط کی ضرورت ہے۔ گو سب ضرورت مناسب حد تک تبدیلی میں کوئی حرج نہیں۔

(۱۹) دنیا کے وسیع منظر پر بھی غذا کا مسئلہ ماہرین کے نزدیک کم از کم فی الحال پینداں قابل منکر نہیں۔ چنانچہ نیشنل برتھ ریٹ کمیشن جو آبادی کے مسئلہ پر غور کرنے کے لئے مقرر کیا گیا تھا اس کی رپورٹ میں صراحتاً مذکور تھا کہ:-

”اس بات کی کوئی شہادت نہیں کہ دنیا کی موجودہ آبادی کی ضروریات کے لئے اس کے قدرتی خزانے مکفی نہیں ہیں۔ بلکہ اس کے الٹ ان قدرتی ذرائع اور وسائل سے پورا پورا فائدہ اٹھانے کے لئے دنیا کی موجودہ آبادی سے زیادہ آبادی کی ضرورت ہے جس کا معیار زندگی بھی اونچا رکھا جاسکتا

ہے۔“

(انسٹیٹو پیڈیا برٹینیکا ایڈیشن ۱۲-۱۱-۱۹۷۳ء صفحہ ۶۲۷-۶۲۸ کا لم ۲)

ابھی حال ہی میں اتحاد پاکستان ٹائٹلز میں اقوام متحدہ کے دفتر کی یہ خبر بھی ہے کہ:-

”جنوبی امریکہ کے ملک بولیویا کی تحریک پر اقوام متحدہ کی ایک میٹنگ میں سیکرٹری جنرل کو اس بات کی ہدایت دی گئی ہے کہ وہ بولیویا کی اس رپورٹ پر تحقیق کر کے بتائیں کہ کیا دنیا کے قابل کاشت رقبہ کا نصف حصہ واقعی آبپاشی کی سہولت کی کمی کی وجہ سے ابھی تک بغیر کاشت کے پڑا ہے؟ اور کیا اسے مناسب آبپاشی کے ذریعہ زیر کاشت لایا جاسکتا ہے؟ تاکہ دنیا کی بڑھتی ہوئی آبادی کے مسئلہ کو حل کرنے میں مدد حاصل ہو۔“

(پاکستان ٹائٹلز لاہور نمبر ۲۲ نومبر ۱۹۷۹ء)

اس رپورٹ میں خواہ بعد تحقیق کسی قدر غلطی ہی ثابت ہو مگر ہر حال

یہ ایک خوش کن بات ہے کہ انسانی دماغ اس حقیقت کی طرف متوجہ ہو رہا ہے کہ دنیا کے ذخائر کو ختم سمجھنا ہرگز عقل مندی نہیں ہے۔ اور پھر لازماً جہاں اتنا بھاری قریب قابل کاشت سمجھا گیا ہے وہاں اس کے ساتھ جگہ یعنی سسٹیم کی کمی کا بھی ایک وسیع حل نکل آتا ہے کیونکہ جہاں کاشت ہوگی وہاں لازماً اس کے ساتھ جگہ بجگہ آبادی بھی ہوگی۔

درحقیقت اب وسائل رسل و مسائل کی وسعت اور ملکوں کے باہمی روابط کے نتیجہ میں دنیا دراصل ایک ملک کے حکم میں آچکی ہے اس لئے اس کے مسائل کو بھی اسی وسیع نقطہ نظر سے دیکھنا ضروری ہے۔ اگر ایک ملک ایک چیز زیادہ پیدا کرتا ہے تو دوسرا ملک کوئی دوسری چیز زیادہ پیدا کرتا ہے اور اس طرح باہم تبادلہ سے سب کا کام چلتا چلا جاتا ہے۔ ورنہ حقیقتاً دنیا کا کوئی ملک بھی ایسا نہیں جو اپنی ضرورت کی ہر چیز خود پوری مقدار میں پیدا کر رہا ہو۔

علاوہ ازیں ابھی تک دنیا کی توجہ زیادہ تر خشکی کے

غذائی ذخیروں کی طرف رہی ہے حالانکہ دریاؤں اور سمندروں میں بھی بے حساب غذائی ذخیرے پائے جاتے ہیں اور نہ معلوم آگے چل کر سائنس کن کن مخفی خزانوں کو ظاہر کرنے والی ہے قرآن فرماتا ہے :-

وَمَا يَعْلَمُ جُنُودَ رَبِّكَ إِلَّا هُوَ

”یعنی اے انسان تیرے رب کے پیما کے ہوئے

سامانوں کو اس کے سوا کون جانتا ہے؟“

(۲۰) مگر باوجود اس کے قرآن مجید نے سارے حالات کو دیکھتے ہوئے پیدائش نسل کے متعلق بعض قدرتی کنٹرول خود بھی قائم کئے ہیں۔ چنانچہ فرماتا ہے:-

حَقْلُهُ وَفِضْلُهُ ثَلَاثُونَ شَهْرًا

(سورۃ احقاف آیت ۱۶)

”یعنی بچے کے حمل میں رہنے اور دودھ پینے کا

زمانہ تیسٹھ مہینے یعنی اٹھ ماہ سال ہونا

چاہیئے“

اس آیت میں یہ اشارہ کیا گیا ہے کہ اگر کسی عورت کی سو (یعنی

اس کے دو بچوں کے درمیان کا وقفہ) کم ہو اور وہ جلد جلد بچے

جنتی ہو جیسا کہ بعض عورتیں ہر سال بچتے جنتی ہیں جس کے نتیجہ میں عورت کی صحت پر بھی اثر پڑتا ہے اور بچے بھی لازماً کمزور رہتے ہیں تو اس صورت میں وقتی برتھ کنٹرول کے ذریعہ دو بچوں کی ولادت کا درمیانی عرصہ مناسب طور پر لمبا کیا جاسکتا ہے۔ اور اگر ایک بچے کے دودھ پھرانے کی مدت پوری ہونے کے بعد دوسرا حمل متدار پائے تو پھر یہ عرصہ اور بھی لمبا ہو کہ تین سال تین ماہ کا بن جاتا ہے جو ماں اور بچے دونوں کی صحت کے لیے مناسب ہے۔

(۲۱) ایک اور جہت سے بھی اسلام نے اس معاملہ میں ایک حکیمانہ کنٹرول قائم کیا ہے جو میاں بیوی کی صحتوں پر خراب اثر پڑنے کو روکتا ہے وہ یہ کہ گو خاص حالات میں اسلام نے چھوٹی عمر کی شادی کی اجازت دی ہے مگر عام حالات میں اسے پسند نہیں کیا تاکہ نہ تو نسل کی صحت پر کوئی خراب اثر پڑے اور نہ بعد میں امکانی جھگڑے اٹھ کر باہمی تعلقات میں تلخی پیدا کرنے کا موجب بنیں۔ چنانچہ اگر استثنائی حالات میں کسی بوڑھے کی چھوٹی عمر میں شادی ہو جائے تو اسلام نے لڑکی کو اس کے بڑا ہونے پر خیالِ بلوغ کا حق دیا ہے۔ خود ہمارے رسول پاک صلی اللہ علیہ وسلم کی پہلی شادی بھی پچیس سال

کی عمر میں ہوئی تھی۔ البتہ اگر کوئی خاص خاندانی یا قومی فوائد توقع ہوں تو استثنائی صورت میں چھوٹی عمر میں بھی شادی ہو سکتی ہے۔

(۲۲) یہ بھی یاد رکھنا چاہیے کہ جیسا کہ اوپر اشارہ کیا گیا ہے طبی ضرورت کے علاوہ جس میں مرد و عورت کی زندگی اور صحت کا سوال ہوتا ہے آنحضرت صلی اللہ علیہ وسلم نے عزل یعنی عارضی برتھ کنٹرول کی استثنائی اجازت دراصل زیادہ تر سفر کی حالت میں یا لونڈیوں کے متعلق دی ہے جو اس زمانہ کے حالات کا ایک وقتی اور ناگزیر نتیجہ تھیں۔ چنانچہ حدیث میں آتا ہے کہ:-

(الفتح) عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي عَزْوَةِ بَنِي الْمُصْطَلِقِ فَأَصْبَيْنَا سَبِيئًا مِنَ الْعَرَبِ فَأَشْتَقِينَا النِّسَاءَ وَأَشْتَدَّتْ عَلَيْنَا الْعُرْبَةُ وَأَحْبَبْنَا الْعَزَلَ فَقَالَ لَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ مَا عَلَيْكُمْ أَنْ لَا تَفْعَلُوا قُلَاتِ اللَّهُ عَزَّ وَجَلَّ تَذَكَّرْتُ مَا هُوَ خَالِقِي إِلَى يَوْمِ الْقِيَامَةِ۔ (بخاری و مسلم)

”یعنی حضرت ابوسعیدؓ نے روایت کرتے ہیں کہ جب ہم رسول اللہ

صلی اللہ علیہ وسلم کے ساتھ غزوہ بنی مصطلق کے سفر میں  
نکلے اور بعض غلام عورتیں ہمارے ہاتھ آئیں اور ہمیں  
اپنے گھروں سے دُوری کی وجہ سے عورتوں کی طرف  
رغبت پیدا ہوئی مگر ہم یہ بھی نہیں چاہتے تھے کہ ہماری  
ان لونڈیوں کو حمل متدار پائے تو ہم نے اس بارے  
میں رسول اللہ صلی اللہ علیہ وسلم سے دریافت کیا۔ آپ  
نے فرمایا کہ میں تمہیں حکم نہیں دیتا کہ ان حالات میں ضرور  
عزل سے روکو مگر جس بچہ کا پیدا ہونا مقدر ہو وہ تو پیدا  
ہو ہی جاتا ہے۔“

(اب) دوسری حدیث میں آتا ہے کہ :-

عَنْ جَابِرٍ أَنَّ رَجُلًا أَحَى النِّسَاءَ صَلَّى اللَّهُ  
عَلَيْهِ وَسَلَّمَ فَقَالَ إِنَّ لِي جَارِيَةً هِيَ  
خَادِمَةٌ مَسْنُوءَةٌ أَنَا أَطُوفُ عَلَيْهَا وَأَكْرُمُهَا أَنَّ  
تَحْمِلَ فَقَالَ اعْمَلْ عَنْهَا إِنَّ شَيْئًا فَيَأْتِي  
سَيَأْتِيهَا مَا قَدَرْتَ لَهَا۔

(ابوداؤد و مسند احمد)

”یعنی حضرت جابرؓ روایت کرتے ہیں کہ ایک شخص رسول اللہ

صلی اللہ علیہ وسلم کی خدمت میں حاضر ہوا اور عرض کیا کہ  
یا رسول اللہ میری ایک لونڈی ہے جو ہماری خدمت  
کرتی ہے اور میں اس سے مباشرت کا تعلق رکھتا  
ہوں مگر میں پسند نہیں کرتا کہ اس سے بچہ پیدا ہو۔ آپ  
نے فرمایا کہ اگر تم ضروری خیال کرتے ہو تو اس سے عزل  
کر سکتے ہو مگر مقتدر بچہ تو پیدا ہو کہ ہی رہتا  
ہے۔“

رسول پاک صلی اللہ علیہ وسلم کے اکثر اقوال و عزلی  
کے بارے میں ہیں وہ انتہی تین حد بندیوں کے اندر چکر لگاتے ہیں۔  
یعنی یا تو وہ سفر کی حالت سے تعلق رکھتے ہیں اور یا وہ لونڈیوں  
کے ساتھ تعلق رکھتے ہیں اور یا وہ مرد و عورت کی زندگی کی  
حفاظت اور ان کی امکانی بیماری کے سد باب سے  
متعلق ہیں۔

نحوث اقول :- اس تعلق میں ہماری جماعت کو یاد ہو گا کہ ایک  
دفعہ جماعت کے موجودہ امام حضرت خلیفۃ المسیح الثانی رحمۃ اللہ تعالیٰ  
نے جماعت کے بیرونی مسئلوں کو جو تبلیغ کے لئے دوسرے  
ممالک میں گئے ہوئے ہیں نصیحت کی تھی کہ وہ برتھ کنٹرول

کے ذریعہ اپنی اولاد کو محدود کر سکتے ہیں۔ یہ نصیحت اسی سفر  
والے اصول کے ماتحت کی گئی تھی تاکہ تبلیغ اسلام کے مقدس  
کام میں روک نہ پیدا ہو۔

نوٹ ثانی :- یہ بھی یاد رکھنا چاہیے کہ لونڈیوں کے  
ساتھ مباشرت اُس زمانہ کے حالات اور اُس وقت کے  
دشمنان اسلام کے رویہ کی وجہ سے ایک مشروط قسم کا نظام تھا  
جو صرف جنگی قیدیوں تک محدود تھا اور آئندہ کے لئے  
اسلام نے کسی آزاد انسان کو غلام بنانے کی قطعی ممانعت کر دی۔  
در اصل لونڈیوں کا معاملہ اُس زمانہ میں ایک استثنائی قسم کی  
شادی کا رنگ رکھتا تھا جو حالات کی تبدیلی کے ساتھ ختم ہو گیا۔  
اس سے یہ نہیں سمجھنا چاہیے کہ قرآن مجید کی بعض آیات نحو ذبا للہ  
منسوخ ہو گئی ہیں بلکہ صرف یہ مراد ہے کہ چونکہ لونڈیوں کا معاملہ  
اُس زمانہ کے مخصوص حالات کی بنا پر تھا اس لئے اب  
حالات کے بدل جانے سے وہ معطل ہو گیا ہے۔ اگر خدا خواستہ  
پھر کبھی اسی قسم کے حالات پیدا ہو جائیں تو قرآن مجید کی تعلیم  
بہر حال قائم و دائم ہے۔ (تفصیل کے لئے دیکھو خاکسار کی  
تصنیف "سیرت خاتم النبیین" حصہ دوم)

(۲۳) آزاد بیاہت بیویوں کے متعلق آنحضرت صلی اللہ  
علیہ وسلم نے شرط مقرر فرمائی ہے کہ اُن کی اجازت کے بغیر  
عزل کا طریق اختیار نہ کیا جائے۔ پھر پھر حدیث میں آتا  
ہے کہ :-

عَنْ عُسْمَرِ بْنِ الْخَطَّابِ قَالَ سَمِعْتُ رَسُولَ  
اللَّهِ صَلَّى اللَّهُ عَلَيْهِ وَسَلَّمَ أَنَّ يُعْزَلُ عَنِ  
الْحُرَّةِ إِلَّا بِإِذْنِهَا۔

(مسند احمد دین ماجہ)

”یعنی حضرت عمرؓ روایت کرتے ہیں کہ آنحضرت  
صلی اللہ علیہ وسلم فرماتے تھے کہ کسی آزاد بیاہت  
بیوی کی اجازت کے بغیر اس کے ساتھ عزل کا طریق  
اختیار نہ کیا جائے۔“

اس کا یہ مطلب ہے کہ اگر عورت مزید اولاد کی خواہش رکھتی  
ہو اور محبت وغیرہ کے لحاظ سے اس کی طاقت محسوس کرتی ہو تو  
اس کے متعلق اس کی مرضی کے خلاف عزل کا طریق اختیار کرنا  
جائز نہیں۔

(۲۴) خود راک کی قلت کی بحث اوپر گذر چکی ہے۔ اب رہا

ملک میں بڑھتی ہوئی آبادی کے لئے جگہ کی کمی کا سوال۔ سو بھی غالباً پاکستان کے موجودہ حالات میں ایک خدائی خطرہ سے زیادہ نہیں۔ کیونکہ دنیا کے بہت سے ممالک مغربی پاکستان کی نسبت بہت زیادہ گنجان آباد ہیں حتیٰ کہ ان کے مقابل پر مغربی پاکستان میں جگہ کی کمی کا سوال پیدا ہی نہیں ہو سکتا۔ پنا تیر ذیل کا نقشہ جس میں فی مربع میل آبادی درج ہے اس حقیقت کو مؤشگات کرنے کے لئے کافی ہے۔

برطانیہ	بلجیم	جاپان	جرمنی	مغربی پاکستان	سندھ
۶۶۵	۶۵۴	۴۴۳	۳۵۲	۱۳۳	۹۴

(ایک ٹائم پریلز آف پاکستان صفحہ ۱۵۵)

اس نقشہ سے ظاہر ہے کہ کم از کم مغربی پاکستان اور خصوصاً سندھ میں رقبہ کے مقابل پر آبادی کا تناسب ابھی تک بہت کم ہے اور کافی توسیع کی گنجائش ہے۔ بے شک مشرقی پاکستان میں آبادی کا تناسب مغربی پاکستان کی نسبت بہت زیادہ ہے۔ (یعنی ۸۹ فی مربع میل) مگر یہ مسئلہ مشرقی پاکستان کی اکانومی کو چھوٹے رقبوں سے زیادہ پیداوار حاصل کرنے کے طریقہ کاشت کو جسے انگریزی انٹنسیو فارمنگ کہتے ہیں اختیار کرنے سے حل کیا

جاسکتا ہے۔ یہ ایک حقیقت ہے کہ مشرقی پنجاب کے بعض علاقوں میں اراضیں قوم کے لوگ نصرت ایڈر رقبہ میں کافی بڑے بڑے خاندانوں کو پالتے تھے۔

اسی طرح مشرقی پاکستان کی اکانومی کو صنعت و حرفت کی طرف مناسبت حد تک بھٹکانے سے بھی سہولت پیدا کی جاسکتی ہے۔ میرا یہ مطلب ہرگز نہیں کہ مشرقی پاکستان میں زرعی اکانومی کو صنعتی اکانومی میں بدل دیا جائے۔ ایسا کرنا بہت پیچیدگی کا موجب ہوگا اور خدا نخواستہ جنگ کی صورت میں خود ایک کا سوال زیادہ نازک ہو جائے گا۔ بلکہ مطلب صرف یہ ہے کہ اس حصہ ملک کی اکانومی کو مناسبت حد تک صنعت و حرفت کی طرف بھٹکا کر آبادی میں بہتر توازن کی صورت پیدا کی جاسکتی ہے۔ پھر یہ بات بھی یاد رکھنے کے قابل ہے کہ مشرقی پاکستان میں آبادی کی زیادتی کے باوجود سارے پاکستان میں آبادی کا مخلوط اور مجموعی تناسب صرف ۱۹۴ فی مربع میل ہے۔ (ایس عزایت حسین مذکور صفحہ ۵۵) جو کئی ملکوں کے مقابل پر کافی کم ہے۔

اور کم از کم فی الحال تشویش کی کوئی وجہ نہیں۔

(۲۵) اگر کسی وقت پاکستان میں جنگ کی کمی کا سوال پیدا ہو تو اس کا ایک جزوی قسم کا حل یہ بھی ہے کہ پاکستان کے بعض لوگ انفرادی طور پر پاکستان سے منتقل ہو کر ایسے دوسرے ملکوں میں چلے جائیں جہاں زائد لوگوں کی کھپت کی گنجائش ہو۔ یہ لوگ جہاں بھی جائیں گے لازماً ان کے دلوں میں پاکستان کی محبت اور ہمدردی جاگزیں رہے گی۔ اس قسم کی انفرادی ہجرت میں نہ صرف پڑھے لکھے تاجر اور صنعتار اور پیشہ ور اور کلرک ٹائپ کے لوگ حصہ لے سکتے ہیں بلکہ مزدور طبقہ کے لئے بھی اس کی کافی گنجائش موجود ہے۔ یہودی قوم نے اس تدبیر سے بہت فائدہ اٹھایا ہے۔ اور اکثر ملکوں میں اپنا ایک مخصوص مقام پیدا کر لیا ہے۔ یقیناً اپنے ہاتھ سے اپنی نسل کے ایک حصہ کو برتھ کنٹرول کے ذریعہ ضائع کرنے سے یہ بات بہت بہتر ہے کہ پاکستان کی زاید آبادی (اگر اور جب بھی اس کا وجود پیدا ہو) فرداً فرداً اور آہستہ آہستہ بعض دوسرے ممالک میں پھیل کر آباد ہو جائے۔ یقیناً وہ باہر جا کر اسلامی تعلیم کے ماتحت ان ملکوں کی حکومتوں کی وفادار رہے گی۔ مگر ساتھ ساتھ ان ملکوں میں پاکستان سے ہمدردی رکھنے والا

ایک طبقہ بھی پیدا ہو جائے گا۔ قرآن مجید نے بھی اس حل کی طرف ایک آیت میں ضمنی طور پر لطیف اشارہ فرمایا ہے۔ چنانچہ فرماتا ہے :-

مَنْ يَهَاجِرْ فِي سَبِيلِ اللَّهِ يَجِدْ فِي الْأَرْضِ

مَرْغَمًا كَثِيرًا وَسَعَةً (سورہ نساء آیت ۱۰۱)

”یعنی جو شخص کسی مجبوری سے خدا کی خاطر اپنا وطن بدلتا ہے وہ زمین میں بہت کامیابی اور بڑی وسعت کا سامان پاسے گا۔“

اور دوسری جگہ فرماتا ہے :-

أَرْضُ اللَّهِ وَاسِعَةٌ (سورہ زمر آیت ۱۱)

”یعنی اللہ کی زمین وسیع ہے۔“ اس کی تنگی کے خیال سے نہ گھبراؤ۔

(۲۶) ماہرین آبادی کا یہ بھی خیال ہے کہ کسی ملک میں آبادی کا اتنا بڑھ جانا کہ اوسطاً فی گھر بچوں کی تعداد چار بچوں سے کم ہو جائے خطرناک ہوتا ہے اور ملک و قوم کے انحطاط کا باعث بن جاتا ہے۔ چنانچہ بعض ماہرین نے لکھا ہے کہ :-

”کسی قوم یا ملک میں آبادی کے صحیح تناسب کو قائم

رکھنے کے لئے ضروری ہے کہ ایک فیملی میں بچوں کی تعداد چار سے کم نہ ہو۔ بچے پیدا کرنے کے قابل ہوتے ہوئے صرف تین بچے پیدا کرنا اپنی بقا کے لئے ضروری آبادی کا صرف تین چوتھا حصہ مہیا کرنا ہے۔“

(انسائیکلو پیڈیا بریٹانیکا ایڈیشن ۴، جلد ۳- صفحہ ۴۳۸- کالم نمبر ۲)

اس حوالہ سے ثابت ہے کہ ایک فیملی یعنی ایک ماں باپ کے ہاں بچوں کی تعداد چار سے کم نہیں ہونی چاہیے (خیال رہے کہ یہاں یہ نہیں کہا گیا کہ بچوں کی تعداد چار سے زیادہ نہ ہو بلکہ یہ کہا گیا ہے کہ چار سے کم نہ ہو) اور چونکہ یہ اسے ملکی اوسط کے اصول پر مبنی ہے اور ملک میں بہت سے والدین اولاد سے باہل ہی محروم رہتے ہیں اور بعض کے صرف ایک دو بچے ہوتے ہیں اور بعض لوگ شادی ہی نہیں کرتے۔ (گویہ بات اسلامی تعلیم کے خلاف ہے) اس لئے اگر بعض گھروں میں بچوں کی تعداد زیادہ بھی ہو جائے تو ہرگز کسی قومی خطرے یا نقصان کی صورت پیدا نہیں ہو سکتی۔ اب بھی یہ بات غالباً پورے وقت سے کہی جا سکتی ہے کہ اگر اس وقت پاکستان کے سارے خاندانوں کے بچوں کی اوسط فی گھر کے حساب سے نکالی جائے تو وہ یقیناً بحیثیت مجموعی

فی گھر چار بچوں سے کم ہی رہے گی۔ اندریں حالات خطرہ تو درکنار شاید موجودہ حالات میں کمی کی صورت ہی ظاہر ہوگی۔

اس جگہ یہ ذکر بھی دلچسپی سے غالی نہیں ہو گا کہ چار بچوں کی اقل تعداد تو درکنار بعض ملکوں میں اس سے بہت زیادہ تعداد پسند کی جاتی ہے۔ چنانچہ فلسطین کی اسرائیلی حکومت نے ایسی عورتوں کے لئے معقول انعام مقرر کئے ہوئے ہیں جو دنلے بچے پیدا کریں اور یہ بچے زندہ موجود ہوں۔ (ریپورٹ مولانا محمد رفیع سابق مفتی اسلام فلسطین)

(۲۷) لیکن چونکہ بعض صورتوں میں زیادہ بچے مالی لحاظ سے واقعی بوجھ کا موجب ہو سکتے ہیں۔ اس لئے اگر باوجود ساری باتوں کے کوئی شخص زیادہ کنبہ دار ہونے کی وجہ سے اپنی پوری کوشش کے باوجود اپنی جائز اور اقل ضروریات اپنی آمدن کے اندر پوری نہ کر سکے تو اس کے متعلق اسلام یہ حکم دیتا ہے کہ ایسے لوگوں کی اقل ضروریات جو کھانے پینے اور کپڑے اور مکان سے تعلق رکھتی ہیں ان کے پورا کرنے کی ذمہ داری حکومت پر ہے۔ چنانچہ آنحضرت صلی اللہ علیہ وسلم اور خلفائے راشدین کے زمانہ میں ایسا ہی ہوتا تھا اور اسی اصول کے مطابق مسلمان مجید فرماتا

ہے کہ :-

إِنَّ لَكَ لَأَلَّا تَجُوعَ فِيهَا وَلَا تَعْرَىٰ ۖ وَإِنَّكَ  
لَآتَظْمَنُوهَا فِيهَا وَلَا تَضْحَىٰ ۝

(سورہ طہ آیت ۱۱۹-۱۲۰)

"یعنی حقیقی بہشتی زندگی دنیا میں یہ ہے کہ اے انسان  
تو بھوکا نہ رہے اور نہ ہی ضروری لباس سے محروم ہو۔  
اور نہ ہی سردی میں ٹھہرے اور نہ ہی پانی کی تکلیف  
اٹھائے اور نہ ہی دھوپ کی شدت میں جلے"

(تفصیل کے لئے دیکھو خاکسار کا تصنیف "سیرت خاتم النبیین" ص ۱۴۰)  
پہنچنے پر مغربی دنیا کے اکثر ترقی یافتہ ملک اس ذمہ داری کو اٹھاتے  
ہیں اور اسلام میں زکوٰۃ کا نظام بھی اسی غرض سے مقرر کیا گیا ہے۔  
رسول اللہ صلی اللہ علیہ وسلم فرماتے ہیں کہ :-

تَوَخَّذْ مِنْ أَغْنِيَايَهُمْ وَتَوَخَّذْ مِنْ فَقْرَائِهِمْ۔

(بخاری کتاب الزکوٰۃ)

"یعنی زکوٰۃ اس لئے مقرر کی گئی ہے کہ امیروں سے  
اُن کی دولت کا کچھ حصہ کاٹ کر غریبوں کی طرف لوٹایا  
جائے"

اس حدیث میں "لوٹایا جائے" کے الفاظ میں لطیف اشارہ  
مقصود ہے کہ یہ امداد غریبوں پر احسان نہیں ہے بلکہ غریبوں کا  
حق ہے جو انہیں بہر حال ملنا چاہیئے۔

(۲۸) برتھ کنٹرول کے سوال کے ضمن میں عورتوں کی صحت اور  
ان کے لئے مناسب طبی امداد کا سوال بھی آتا ہے۔ اسی طرح غریب  
مال یا پ کے بچوں کی تعلیم کا سوال بھی پیدا ہوتا ہے۔ کہا جاتا  
ہے کہ کثیر التعداد عورتیں اپنی زندگیوں کو خطرہ سے بچانے اور  
اپنے بچوں کو خاطر خواہ تعلیم دلانے کے لئے برتھ کنٹرول کا راستہ  
اختیار کرنے پر مجبور ہیں۔ ہادی النظر میں یہ سوال یقیناً قابل  
غور معلوم ہوتا ہے جیسا کہ اوپر بیان کیا گیا ہے جہاں تک کسی  
خاص فرد کی زندگی کو بچانے کا سوال ہے برتھ کنٹرول تو کچھ ڈاکٹری  
ہدایت کے ماتحت عمل تک گرانے کی اجازت ہے لیکن اگر سوچا جائے  
تو عام حالات میں یعنی وسیع ملک پیمانہ پر اس کا حقیقی علاج برتھ کنٹرول  
نہیں ہے بلکہ طبی امداد کی زیادہ سہولتیں مہیا کرنا اور عامۃ الناس  
اور خصوصاً غریبوں کے مفت علاج کا انتظام کرنا (جیسا کہ برطانیہ  
میں ہے) اور دوائیوں کی قیمتوں کو گرانے کا اصل علاج ہے۔ اسی طرح  
نادار والدین کے ذہن اور ہونہار بچوں کے لئے ابتدا سے ہی

زیادہ فراخ دلی اور زیادہ کثرت کے ساتھ تعلیمی وظائف منظور کرنے اور فنی تعلیم سے مناسبت رکھنے والے طلباء کو فنی تعلیم دلانے اور سائنس کے علوم کو ترقی دینے سے بھی ملکی آبادی کے مسائل کے حل میں بھاری مدد مل سکتی ہے۔ قرآن مجید نے غریبوں اور یتیموں کی امداد کے لئے غیر معمولی طور پر تاکید و احکام اسی غرض سے جاری کئے ہیں۔ اور جاننا چاہیے کہ سائنس کی تعلیم دین کے خلاف نہیں ہے بلکہ جس طرح شریعت خدا کا قول ہے اسی طرح سائنس خدا کا فعل ہے اور دونوں میں کوئی تضاد ممکن نہیں اور اگر کسی حصہ میں تضاد نظر آتا ہے تو وہ یقیناً ہماری اپنی سمجھ کی غلطی ہے۔

(۲۹) علاوہ ازیں برتھ کنٹرول کا طریقہ اس لحاظ سے بھی اعتراض کے نیچے آتا ہے کہ وہ ایک ایسی شاخ تراشی یعنی پروڈنگ کا رنگ رکھتا ہے جس میں شاخ کاٹنے والا بلا لحاظ اچھی یا بُری اور بلا لحاظ تندرست یا بیمار شاخ کے یونہی اندھا دھند شاخیں کاٹتا چلا جاتا ہے۔ تجربہ اور مشاہدہ سے یہ بات قطعی طور پر ثابت ہے کہ مختلف انسانوں کے جسمانی اور دماغی قوسوں میں پیدائشی طور پر فرق ہوا کرتا ہے یعنی بعض اوقات ایک ماں باپ کا بچہ کند ذہن اور ادنیٰ دماغی طاقتوں والا نکلتا ہے اور دوسرے

ماں باپ کا بچہ بلکہ بعض اوقات انہی ماں باپ کا دوسرا بچہ ایسے اعلیٰ قوسے کے لے پیدا ہوتا ہے کہ گویا گھر میں ایک سورج چڑھ آیا ہے۔ ایک بچہ ریشم کی بھی طاقت نہیں رکھتا اور دوسرا بچہ فضائی پرواز میں شاہین اور عقاب کو مات کرتا ہے۔ لیکن برتھ کنٹرول کی اندھی چھری کو ان دونوں قسم کے بچوں میں امتیاز کرنے کی کوئی صلاحیت حاصل نہیں ہوتی۔ بالکل ممکن ہے کہ برتھ کنٹرول کی چھری ایک اعلیٰ دماغی طاقتوں والے آفتابی بچے کو قبل پیدائش ہی ذبح کر کے رکھ دے اور ایک کند ذہن بچے بلکہ ایک نیم مجنون شاہ دوسلے کے چوبے کی پیدائش کا راستہ کھول دے۔ اس کے مقابل پر جو قانون خدا نے نیچر میں جاری فرمایا ہے جسے انگریزی میں سروائیول آف دی فٹسٹ کہتے ہیں۔ وہ ایک پینا اور عاقل سرجن کا رنگ رکھتا ہے جو صرف کمزور شاخ کو کاٹتا اور بڑھنے والی اور پھل دینے والی شاخوں کے پینے کا راستہ کھولتا ہے۔ اس لئے وہی اس بات کا حق دار ہے کہ اسے اختیار کیا جائے۔ قرآن مجید نے بھی اس

اصول کی طرف اشارہ فرمایا ہے۔ چنانچہ فرماتا ہے:-

فَأَمَّا الزَّبَدُ فَيَذْهَبُ جُفَاءً ۚ وَأَمَّا مَا يَنْفَعُ  
النَّاسَ فَيَمْكُثُ فِي الْأَرْضِ ط (سورہ رعد آیت ۱۸)

”یعنی خدا کا یہ قانون ہے کہ سطحی قسم کی ناکارہ بھلائی تو جلد بیٹھ کر ختم ہو جاتی ہے مگر جو چیز لوگوں کو نفع پہنچانے والی ہو وہ قائم رہتی ہے۔“

مگر افسوس ہے کہ آج کل اکثر لوگ خدا کے عین قانون کو چھوڑ کر اپنے اندھے قانون کے ذریعے کتنے چمکنے والے آفتابی بیجوں کے جان لیوا ثابت ہو رہے ہیں۔ بے شک جیسا کہ میں اوپر کہہ چکا ہوں انبیاء کی پیدائش خدا کی خاص تقدیر یعنی پسندیدہ ڈگری کے ماتحت ہوا کرتی ہے مگر میں بعض اوقات عمومی رنگ میں سوچا کرتا ہوں کہ اگر نبیوں کی پیدائش بھی عام قانون کے ماتحت ہوا کرتی تو شاید برتھ کنٹرول کی اندھی چھری کی وجہ سے بعض نبی بھی اس کا شکار ہو جاتے اور اس صورت میں دنیا کتنے عظیم الشان روحانی خزانے سے محروم ہو جاتی! مگر ہمیں اتنی دُور جانے کی ضرورت نہیں

اگر بالفرض بنائے پاکستان یعنی قائمِ اعظم کا قیمتی وجود ہی برتھ کنٹرول کا شکار ہو جاتا تو پاکستان کہاں ہوتا؟ یا اگر امریکہ میں جانچ و شکن اور ابراہام لنکن برتھ کنٹرول کی بھینٹ چڑھ جاتے تو بظاہر صورت ریاست ہائے متحدہ امریکہ کا کیا شہر ہوتا؟ سوچو اور غور کرو!

(۲۰) شاید اس جگہ کسی شخص کے دل میں یہ شبہ گزرسے کہ بے شک برتھ کنٹرول ایک اندھی چھری ہے مگر جس طرح اس کے ذریعہ بعض اعلیٰ قوی رکھنے والی اور اصلاحی دُوروں کے جہان ہو جانے کا اندیشہ ہے اسی طرح اس کی وجہ سے بعض بری اور فسادی دُوروں کے کٹ جانے کا بھی امکان ہے اور اس طرح دو طرفہ کے امکان سے یہ معاملہ گویا سمویا جاتا ہے اور کسی خاص خطرے کی صورت پیدا نہیں ہوتی۔ لیکن اگر غور کیا جائے تو یہ دلیل سراسر کوتاہ بینی اور انسانی فطرت کے غلط مطالعہ پر مبنی ہے۔ کیونکہ اصل اور فطری چیز یہی ہے جسے مثبت نوعیت حاصل ہے اور بدی صرف غیر فطری اور منفی قسم کی چیز ہے۔ اس لئے بہر حال نیکی کے پہلو کو ترجیح حاصل رہے گی۔ غالباً کوئی عقل مند انسان ایسا نہیں کر سکتا جو اس خیال پر تسلی پاسکے کہ بے شک دنیا میں اعلیٰ قوتوں کے

نیک اور مصلح لوگ نہ پیدا ہوں مگر بہر حال بُرے لوگوں کی  
پیدائش کا رستہ بند ہونا چاہیئے۔ روشنی اندھیرے کو دور  
کیا کرتی ہے اندھیرا روشنی کو دور نہیں کرتا۔ اسی لئے اسلام  
نے بدی کے استیصال کی نسبت نیکی کے قیام پر زیادہ زور  
دیا ہے۔ چنانچہ قرآن مجید فرماتا ہے:-

لَا تَجْعَلْ لِّدِينِكَ دِينًا شَرًّا ۚ ذٰلِكَ  
ذِكْرُكَ لِلَّذِي اٰرْكَبْتَ ۝ (سورہ ہود آیت ۱۱۵)

”یعنی نیکیوں کو یہ طاقت حاصل ہے کہ وہ بدیوں اور  
کو بہا کر لے جاتی ہیں۔ یہ بات یاد رکھنے والوں  
کے لئے یاد رکھنے کے قابل ہے۔“

(۱۳۱) پھر اگر غور کیا جائے تو برتھ کنٹرول یعنی ضبط تولید  
کے معنی دراصل یہ بنتے ہیں کہ وہ لوگ جو اس وقت دُنیا میں  
پیدا ہو کر زندگی گزار رہے ہیں وہ تو زندگی کے مزے لوٹیں  
اور جو نسل ابھی پیدا نہیں ہوئی اس کے پیدا ہونے سے پہلے  
ہی اس کا کھلا گھونٹ دیا جائے۔ یہ تو وہی بات ہوئی جو بعض  
ریل میں بیٹھنے والے کم ظرف مسافر کیا کرتے ہیں کہ جب وہ آرام  
کے کسی ڈبے میں گھس کر اپنی سیٹوں پر قابض ہو جاتے ہیں تو پھر

اندر سے دروازہ بند کر کے باہر سے داخل ہونے والوں کے لئے  
رستہ سر بہر یعنی رستیل کو دیتے ہیں گویا کہ ریل صرف انہی کیلئے  
بنی ہے اور بعد میں آنے والے اس کے حق دار نہیں۔

(۱۳۲) پھر جیسا کہ قرآن شریف کی سورہ انعام آیت ۱۵۲ میں  
اشارہ کیا گیا ہے ضبط تولید اور برتھ کنٹرول کے ذریعہ بے اصول  
لوگوں کے لئے (نہ کہ نعوذ باللہ) سب کے لئے) عیاشی اور بے حیائی  
کا رستہ بھی کھلتا ہے۔ ظاہر ہے کہ جنسی آزادی اور بے لگہ روی  
کے رستہ میں سب سے بڑی روک بند نامی کا ڈر ہوا کرتی ہے یعنی  
اس لغزش میں مبتلا ہونے والوں میں طبی ڈر اور خوف ہوتا ہے کہ  
اگر ہمارا راز فاش ہو گیا تو سوسائٹی میں ہماری ناک کٹ جائے گی۔

لیکن برتھ کنٹرول کے ذرائع کے عام ہونے اور اس بارے میں  
سہولتیں مہیا ہونے کے نتیجے میں یہ ڈر لانا جاتا رہتا ہے یا بہت کم  
ہو جاتا ہے اور اس صورت میں بے اصول اور غیر شریف لوگوں کو گویا ایک  
کھلی رسی مل جاتی ہے کہ ہم جہاں چاہیں منہ کھلا کرتے پھریں پھر بھی ہم  
محفوظ رہیں گے اور اس صورتِ حال کا نتیجہ ظاہر ہے بعض مغربی ممالک

میں زنا اور عیاشی اور بے حیائی اور ناجائز ولادت کے پھیلنے کا زیادہ تر یہی سبب بنا ہے۔ اسی لئے قرآن مجید نے کمال حکمت سے فرمایا ہے کہ:-

لَا تَقْتُلُوا أَوْلَادَكُمْ إِنَّكُمْ مِّن رَّاحِلَاتٍ لِّمَن نَّحْنُ نَزَّادُكُمْ  
وَرَأْيَاكُمْ وَلَا تَتَرَبَّصُوا بِالْفَوَاحِشِ مَا ظَهَرَ مِنْهَا  
وَمَا بَطَّنَ - (سورۃ النعام آیت ۱۵۲)

”یعنی اپنی اولاد کو غریب اور رزق کی تنگی کی وجہ سے قتل نہ کرو۔ تمہیں اور تمہاری اولاد کو رزق دینے والے ہم ہیں۔ اور دیکھو اس ذریعہ سے بے حیائی پیدا ہونے کا بھی خطرہ ہے اور تمہیں بے حیائی کے قریب تک نہیں جانا چاہیے خواہ کوئی بے حیائی ظاہر میں نظر آنے والی ہو یا کہ پوشیدہ ہو۔“

(۳۳) پھر برقعہ کنٹرول اور ضبط تولید کے نقصانات کے متعلق ماہرین کی یہ بھی رائے ہے کہ:-

”بعض صورتوں میں برقعہ کنٹرول کے نتائج خطرناک نکلتے ہیں کیونکہ قلب جاتا رہتا ہے نفسیاتی، میکانیکی پیدا ہو جاتا ہے۔ اعصابی بے چینی رہنے لگتی ہے۔ نیند اڑ جاتی ہے۔

انسان مراق اور ہشیر یا کاشکار رہنے لگتا ہے۔ دماغی توازن اُکھڑ جاتا ہے۔ عورتیں ہانچ ہو جاتی ہیں اور مردوں کی قوتِ مردی زائل ہو جاتی ہے۔“  
(نیلی پلیٹنگ) ”مسند ڈاکٹر سیاتوی کے صفحات ۷۷، ۷۸، ۷۹ کے متفرق ناولوں میں نیز پاکستان ٹریڈ جرنل ۲۱ ستمبر ۱۹۵۹ء ص ۴۔

پھر انسائیکلو پیڈیا برٹینیکا میں برقعہ کنٹرول والے نوٹ کے آخر میں لکھا ہے کہ:-

”اولاد محض خواہش کے نتیجہ میں نہیں مل جایا کرتی (بلکہ اس کے لئے نیچر میں بعض قوانین اور حد بندیاں مقرر ہیں) کئی عاقد بیوی ایسے دیکھے گئے ہیں جنہوں نے اپنی متاہل زندگی کے شروع میں برقعہ کنٹرول پر عمل کیا مگر پھر بعد میں اولاد کی خواہش اور کوشش کے باوجود آخر عمر تک بے اولاد رہے اور اولاد پیدا کرنے کی صلاحیت

کھو بیٹھے

(انسٹیٹو پیڈیا ریٹینیکا ایڈیشن ۲۰۰۲ء جلد ۲۔ زیر تکرار)

برقہ کنٹرول

(۳۴) عورتوں میں برقہ کنٹرول کی خواہش زیادہ تر اپنے حسن و جمال کو برقرار رکھنے اور اسے ترقی دینے کے خیال سے ہوا کرتی ہے اور یا اس کی تہ میں بے منگرمی اور آزادی کی زندگی گزارنے کا جذبہ کارفرما ہوتا ہے۔ اسی لئے برقہ کنٹرول اور اس کا چرچا زیادہ تر متمول طبقہ میں پایا جاتا ہے گو آذربائیجان کے طبقہ کی لی جاتی ہے۔ لیکن مجھے یقین ہے کہ اگر ایک طرف پاکستانی عورتوں کو برقہ کنٹرول کے امکانی نقصانات کا احساس پیدا کر دیا جائے اور دوسری طرف ان کے دلوں میں گھریلو زندگی کی اہم ذمہ داریوں کا جذبہ جاگرایا جائے تو پاکستان کی باشعور خواتین سے بصیرت نہیں کہ وہ سوچیں کہ اپنے خیالات میں کسی قدر تبدیلی کرنے کے لئے تیار ہو جائیں گی۔ صحت بے شک ایک ضروری چیز ہے اور اگر زندگی کو خطرہ ہو تو برقہ کنٹرول تو کیا ڈاکٹری ہدایت کے ماتحت حاصل نہیں گرایا جاسکتا ہے لیکن یونہی غلطی اور

عارضی ٹیب ٹاپ کے خیال کی بنا پر مسلمان عورتوں کے لئے اپنی نسل کو ضائع کرنا ہرگز دانش مندی کا طریق نہیں۔ کون کہہ سکتا ہے کہ جو بچہ برقہ کنٹرول کے ذریعہ ضائع کیا جا رہا ہے وہ کس شان کا بچہ والا ہے؟ یا اگر خدا نخواستہ موجودہ اولاد فوت ہو جائے تو کون جانتا ہے کہ اس کے بعد اولاد کا مسئلہ بند ہو جائے گی صورت میں کتنی حسرت کا سامنا کرنا پڑے گا!

(۳۵) پھر ملکوں اور قوموں کے حالات میں اتنا بڑا فرق بھی ہوتا رہتا ہے۔ آج اگر کسی دھڑے کسی ملک میں آبادی کی کثرت محسوس کی جا رہی ہے تو کل کو ایسے حالات پیدا ہو سکتے ہیں کہ اسی ملک میں زیادہ آبادی کی ضرورت محسوس ہو سکتے ہیں اور آبادی کی کمی و بال جان بن جائے۔ جرمنی میں برقہ کنٹرول کے ذریعہ آبادی کو گرایا گیا مگر بہت جلد ایسے حالات پیدا ہو گئے کہ نازی حکومت کو آبادی بڑھانے کی غرض سے جرمن نوجوانوں کو شادیوں کی تحریک کرنے کے لئے انعام دینے پڑے اور زیادہ بچے پیدا کرنے کی غرض سے جرمن عورتوں کی بھی غیر معمولی محنت افزائی کی گئی۔

پھر شکر کا یہ قول تو اس کی اپنی کتاب میں شائع شدہ

ہے کہ :-

”ایسی پالیسی جس کی بناء پر کسی قوم کی زندگی کو  
برقہ کنٹرول کے ذریعہ محفوظ کرنے کا طریق اختیار  
کیا جائے اُس قوم کے مستقبل کو تباہ کرنے کے  
مترادف ہے“ (ماٹن کا مٹ صفحہ ۱۲۶)

اسی طرح فرانس کے مارشل چیان کا مشہور قول ہے کہ فرانس  
کو جرمنی کے مقابل پر جنگ میں زیادہ تر اس لئے مغلوب ہونا  
پڑا کہ مسدانس میں فوجیوں کی تعداد (برقہ کنٹرول کی وجہ سے)  
بہت کم گئی تھی۔ غالباً اُن کے الفاظ یہ تھے کہ ”ٹوفو چلڈرن“۔  
یعنی فرانس میں ملکی ضرورت سے کم فوجیاء رہ گئے تھے۔

علاوہ ازیں آج ہی اخباروں میں کینیڈا کی ٹکن پارلیمنٹ  
مارگرٹ اٹکین کا بیان چھپا ہے جو اس قانون نے  
عوامی چین کے ذورہ کے بعد دیا ہے۔ اس بیان میں مارگرٹ  
اٹکین فرماتی ہیں کہ :-

”مشرق چین میں ضبط تو لید کو اچھا نہیں سمجھا جاتا۔

”Too Few Children“

لے

(The Civil & Military Gazette,  
Lahore. June, 21st, 1940.)

بلکہ اس کی مخالفت کی جاتی ہے۔ چین میں کمیونسٹوں  
کے برسرِ اقتدار آنے کے بعد ملک میں فائدہ آتی  
منصوبہ بندی کے مراکز قائم کئے گئے تھے۔  
لیکن اب ان کو بند کر دیا گیا ہے۔ حالانکہ چین  
دنیا بھر کے ملکوں میں سب سے زیادہ آباد  
ملک ہے۔

(نوائے وقت تاریخ ۲ نومبر ۱۹۴۰ء)

اور چین پر ہی منحصر نہیں علماءِ مازے اشتر کی ملک برقہ کنٹرول  
کے خلاف ہیں بلکہ فرانس کی طرح بعض غیر اشتر کی ممالک بھی  
برقہ کنٹرول کے تجربہ کے بعد پھر اس نظام کو بدسننے کی طرف لوٹے  
ہیں۔ چنانچہ قرآن مجید بھی اصولی طور پر اس امکانی خطرہ کے پیشِ نظر  
مسلمانوں کو ہوشیار کرتا ہے کہ :-

يٰۤاَيُّهَا الَّذِيْنَ اٰمَنُوْا لَا تَتَّبِعُوْا اَمْرَ الْغٰوِيْنَ

(سورۃ آل عمران آیت ۱۲۱)

”یعنی قوموں کے حالات میں اُستار چڑھاؤ ہونا  
رہتا ہے“ اس لئے ہوشیار رہو۔

نیز فرماتا ہے :-

وَلْتَنْظُرْ نَفْسٌ مَّا قَدَّمَتْ لِغَدٍ

(سورہ شراکت ۱۹)

”یعنی انسان کو چاہیے کہ جب وہ کوئی کام کرے لگے تو اس کے تمام امکانی نتائج اور مستقبل کے حالات کو سامنے رکھ کر قدم اٹھائے تاکہ جلدی میں یا کسی وقتی اثر کے تحت کوئی قدم نہ اٹھایا جائے۔“

اس سے ظاہر ہے کہ محض کسی وقتی دور میں بہہ کر کوئی مقیم اٹھانا یا دوسروں کی کورانہ تقلید کرنا ہرگز دانش مندی کا طریق نہیں ہے۔ ملکوں میں مختلف قسم کی وباؤں اور حادثوں کے ذریعہ کئی قسم کے غیر متوقع خطرات پیدا ہو جایا کرتے ہیں اور آبادیوں کو غیر معمولی نقصان پہنچ جاتا ہے۔ اسی طرح کون کہہ سکتا ہے کہ پاکستان کو کبھی بنگلہ پیش نہیں آئے گی؟ اور پھر یہ بھی ایک حقیقت ہے کہ فوجیوں میں نسلی اور خاندانی روایات بھی چلتی ہیں اور زیادہ تر فوجیوں کے بچے ہی فوج میں جاتے اور اچھے سپاہی بنتے ہیں۔ پس سوچو اور غور کرو اور پھر سوچو اور غور کرو!

(۳۶) خلاصہ کلام یہ کہ جہاں تک موجودہ بحث کے نتائج کا تعلق ہے اسلام نے اصولی طور پر ہر تھ کنٹرول کو پسند نہیں کیا بلکہ نسل کی کثرت کو ملک و قوم کے لئے موجب برکت قرار دیا ہے۔ اور خاص طور پر لذت کی تنگی کی بنا پر ہر تھ کنٹرول کرنے سے منع فرمایا ہے۔ لیکن چونکہ اسلام ایک نہایت درجہ متوازن مذہب ہے اس لئے اس نے خاص حالات میں اس کی اجازت بھی دی ہے اور وہ خاص حالات یہ ہیں:-

(۱) ماں کے لئے جہان کا خطرہ ہو۔

(۲) ماں یا بچہ کی صحت کو غیر معمولی نقصان پہنچنے کا اندیشہ ہو۔

(۳) حالات سفر کی مجبوری کی وجہ سے مشکلات درپیش ہوں۔

(۴) مگر جب کسی جائز مجبوری کی صورت میں بھی ضبط تولید کا طریق اختیار کیا جائے تو اُس وقت بھی کنٹرول عارضی صورت میں ہونا چاہیئے نہ مستقل بندش کی صورت میں۔ سو اسے اس کے کہ ایسا کرنا ڈاکٹری

ہدایت کے ماتحت ناگزیر ہو۔

(۵) مجبوری کی صورت میں بھی صرف انفرادی طور پر برتھ کنٹرول کیا جاسکتا ہے نہ کہ وسیع قومی پیمانہ پر جو کہ بعد میں ملکی خطرے کا موجب ہو سکتا ہے۔

(۶) قومی پیمانہ پر ماں اور بچہ کی صحت کے خیال سے دو ولادتوں کے درمیانی عرصہ کا کسی قدر لمبا ہونا پسند کیا گیا ہے۔

(۷) جو لوگ حقیقتہً معذور اور نادار اور بے سہارا ہوں ان کی اقل ضروریات کی ذمہ داری حکومت پر ہے۔ اسی طرح قومی صحت کی برتری اور ابتدائی تعلیم کا انتظام بھی حکومت کے ذمہ ہے۔

(۸) اوپر کے چند مختصر سے نوٹوں میں میں نے خاندانی منصوبہ بندی "یا برتھ کنٹرول کے متعلق اپنی ابتدائی تحقیق کا خلاصہ دلج کیا ہے لیکن چونکہ یہ ایک نہایت اہم مضمون ہے جس سے مسلمانوں اور خصوصاً پاکستان کے مسلمانوں کی آئندہ ترقی یا (خدا نہ کرے) تنزلی پر بھاری اثر پڑ سکتا ہے (اور ظاہر

ہے کہ ایسے امور کا اثر قومی زندگی میں آہستہ آہستہ ہی ظاہر ہوا کرتا ہے) اس لئے میں اپنے نوٹوں کو آخری صورت دینے سے قبل انہیں موجودہ ابتدائی حالت میں ہی شائع کر رہا ہوں تاکہ مجھے بھی مزید غور کرنے کا موقع مل سکے اور جو ہمدردان ملک و ملت اس بارے میں کوئی خیال ظاہر فرمانا چاہیں ان کے خیالات کا بھی مجھے علم ہو جائے۔ چونکہ میں نے بچپن سے ہی خالصتہً مذہبی ماحول میں پرورش پائی ہے اس لئے طبعاً میرے ان نوٹوں میں مذہبی نظریات کا عنصر غالب ہے لیکن چونکہ اسلام نے اپنے حکیمانہ نظام میں دوسرے پہلوؤں کو بھی نظر انداز نہیں کیا اس لئے میرے یہ نوٹ کسی قدر ان پہلوؤں کی چاشنی سے بھی خالی نہیں۔ میری دعا ہے کہ اللہ تعالیٰ مجھے اس اہم مضمون کو ایسی صورت میں مکمل کرنے کی توفیق دے جو پاکستان کے لئے مفید اور بہترین نتائج کی حامل ہو۔ دَمًا توفیق اِلَّا بِاللّٰهِ الْعَظِيمِ +

خاکسترا

خادم ملک و ملت

مرزا بشیر احمد

رہوہ۔ ۲۰ نومبر ۱۹۵۹ء

(تتمہ کے لئے اگلا صفحہ دیکھیں)

## تمتہ مضمون "خاندانی منصوبہ بندی"

میرے یہ نوٹ لکھے جا چکے تھے کہ مجھے معلوم ہوا کہ زمانہ حال کے بعض اصحاب بلکہ بعض علماء بھی بعض ایسی حدیثوں سے ضبطِ تولید کا استدلال فرماتے ہیں جو میرے موجودہ نوٹوں میں زیرِ بحث نہیں آئیں۔ لہذا ان کے متعلق اس تمہ میں ایک مختصر سا نوٹ درج کرنا مناسب معلوم ہوتا ہے۔

پہلی حدیث (میں اس جگہ صرف ترجمہ پر اکتفا کرتا ہوں) یہ بیان کی گئی ہے کہ آنحضرت صلی اللہ علیہ وسلم یہ دُعا فرمایا کرتے تھے کہ خدایا میں جہدِ البلاء (یعنی تکلیف کی شدت) سے تیری پناہ مانگتا ہوں (بخاری کتاب الدعوات) اور کہا جاتا ہے کہ جب آپ سے دریافت کیا گیا کہ جہدِ البلاء سے کیا مراد ہے تو آپ نے فرمایا کہ اس سے "قلت مال اور کثرتِ عیال" مراد ہے۔ آپ کے اس مزعومہ جواب سے استدلال کیا جاتا ہے کہ اس سے برقعہ کنٹرول کا بوازا ثابت ہوتا ہے۔ سو اس کے متعلق اول تو یاد رکھنا چاہیے کہ بے شک

یہ درست ہے کہ آنحضرت صلی اللہ علیہ وسلم نے اس دُعا کی تلقین فرمائی ہے مگر یہ بات درست نہیں کہ آپ نے جہدِ البلاء کی تشریح میں یہ الفاظ فرمائے ہیں کہ اس سے "مال کی قلت اور عیال کی کثرت" مراد ہے۔ بلکہ یہ تشریح کسی اور کی ہے نہ کہ آپ کی۔ (فتح الباری شرح بخاری جلد ۱ صفحہ ۱۲۴) تو پھر جب یہ الفاظ حدیثِ نبوی کا حصہ ہی نہیں ہیں تو دلیل خود بخود باطل ہو گئی۔

علاوہ ازیں میں سمجھ نہیں سکا کہ اگر بالفرض یہ تشریح بھی حدیث کا حصہ ہی ہو تو پھر بھی اس سے برقعہ کنٹرول کے حق میں کس طرح استدلال ہو سکتا ہے؟ یہ استدلال تو تب درست ہوتا کہ جب رسولِ پاک صلی اللہ علیہ وسلم صحابہ کے سوال کے جواب میں یہ فرماتے کہ ان حالات میں تم بے شک عزل کر لیا کرو مگر آپ نے ہرگز ایسا نہیں منسرایا بلکہ انسانی تکلیفوں میں سے ایک امکانی تکلیف کا ذکر کر کے دُعا کی طرف توجہ دلائی ہے (جیسا کہ آپ ہمیشہ ایسے موقعوں پر توجہ دلایا کرتے تھے) جس سے مراد یہ ہے کہ انسان کو اس قسم کی تکالیف کے وقت میں خدا کی طرف جھکنا چاہیئے اور خدا کے پیدا کئے ہوئے سامانوں (یعنی زیادہ محنت اور پیداوار کی ترقی اور حکومت کی امداد اور دیگر جائز ذرائع) سے اپنی تکلیف کو دور کرنے کی کوشش کرنی

چاہیئے۔ بلکہ اگر غور کیا جائے تو یہ روایت (اگر بالفرض یہ تشریح آنحضرت صلی اللہ علیہ وسلم ہی کی ہو) عزل کے خلاف دلیل بنتی ہے کہ باوجود اس کے کہ آنحضرت صلی اللہ علیہ وسلم کو قلب مال اور کثرت عیال والی تنگی کا نہ تھا اور آپ کو اس کا احساس بھی تھا آپ نے اس کے علاج اور ازالہ کے لئے عزل کا ذکر نہیں فرمایا بلکہ جیسا کہ ایک دوسری حدیث میں آتا ہے اپنی امت کے لئے کثرت نسل کی خواہش ظاہر فرمائی ہے۔

دوسری حدیث حضرت ابوسعید خدریؓ کی روایت کی بنا پر پیش کی جاتی ہے۔ حضرت ابوسعیدؓ بیان کرتے ہیں کہ رسول کریم صلی اللہ علیہ وسلم کے زمانہ میں بعض صحابی از خود عزل کیا کرتے تھے جس پر آنحضرت صلی اللہ علیہ وسلم سے دریافت کرنے کی ضرورت محسوس کی گئی۔ اس پر آپ نے بڑی حیرت کے ساتھ فرمایا۔ "کیا تم واقعی ایسا کرتے ہو؟ کیا تم واقعی ایسا کرتے ہو؟ کیا تم واقعی ایسا کرتے ہو؟" (یعنی آپ نے یہ الفاظ تین دفعہ دہرائے اور پھر فرمایا) "ہو جان قیامت تک پیدا ہونی مقدور ہے وہ تو پیدا ہو کر ہی رہیگی" (بخاری کتاب النکاح باب العزل) اس حدیث سے بھی موجودہ زمانہ کے بعض اصحاب نے عزل کے حق میں استدلال کیا ہے یعنی کہا جاتا ہے کہ چونکہ اس حدیث میں رسول پاکؐ

نے صراحت کے ساتھ عزل سے روکا نہیں اس لئے گویا وہ جائز ہے۔ مگر میں حیران ہوں کہ یہ استدلال کس طرح درست سمجھا جاسکتا ہے؟ کیونکہ جیسا کہ اس حدیث کے الفاظ اور پھر طریق اظہار سے ظاہر ہے اس موقع پر آنحضرت صلی اللہ علیہ وسلم کی طرف سے غیر معمولی حیرت کا اظہار ہرگز پسندیدگی کے رنگ میں نہیں ہے۔ بلکہ واضح طور پر ناپسندیدگی کے رنگ میں ہے۔

ایک اور دلیل امام شافعی علیہ الرحمۃ کے ایک قول کی بنا پر پیش کی جاتی ہے۔ سورۃ نسا کی چوتھی آیت میں جو یہ بیان کیا گیا ہے کہ اگر تم ایک سے زیادہ بیویوں کے درمیان عدل نہ کر سکو تو پھر تمہیں صرف ایک ہی بیوی پر اکتفا کرنی چاہیئے۔ اور اس کے بعد قرآن شریف فرماتا ہے کہ ذٰلِکَ اَذْنٰی اَلَّا تَعۡوِلُوۡا (یعنی اس طرح تم بے انصافی سے بچ جاؤ گے) اس کی تشریح میں امام شافعیؒ ایک جہدت پیدا کر کے ذٰلِکَ اَذْنٰی اَلَّا تَعۡوِلُوۡا کے یہ معنی کہتے ہیں کہ "اس طرح تم عیال کی کثرت سے بچ جاؤ گے" کہا جاتا ہے کہ امام صاحب نے اس طرح قرآن مجید سے تحدید نسل یعنی برتہ کنٹرول کا جو اثبات کیا ہے لیکن اوّل تو آیت کا سیاق سابق ابن مثنوں کا متحمل نہیں کیونکہ آیت کا بنیادی مفہوم بیویوں پر ظلم کے سبب سے تعلق رکھتا ہے اور ہر

شخص سمجھ سکتا ہے کہ اس مفہوم کا کثرتِ اولاد یا قلتِ اولاد کے سوال کے ساتھ کوئی جوڑ نہیں۔ دوسرے یہ کہ لغت اور تفسیر کے اکثر اماموں نے نہ صرف امام شافعی کی اس تشریح سے اختلاف کیا ہے بلکہ لغوی اور علمی لحاظ سے اس پر کڑی جرح بھی کی ہے (تفسیر ابن کثیر و تفسیر البحر المحیط و تفسیر فتح القدیر وغیرہ) تیسرے یہ کہ جیسا کہ حضرت عائشہؓ روایت کرتی ہیں خود آنحضرت صلی اللہ علیہ وسلم نے آیت ذَلِكْ آدْنٰی اَلَّا تَعُوْذُوْا کَے یہی معنی کئے ہیں کہ اس طرح تم ظلم کی طرف جھکنے سے بچ جاؤ گے۔ (تفسیر کشاف و تفسیر ابن کثیر وغیرہ) اور سرور کائناتؐ کی تشریح کے مقابل پر کسی اور کی تشریح کیا حقیقت کھتی ہے؟

بھرا ایک استدلال حضرت عمر رضی اللہ عنہ کے ایک معروف قول سے بھی کیا جاتا ہے کہ آپؐ نے ایک موقع پر حضرت علیؓ اور حضرت زبیر رضی اللہ عنہما کی موجودگی میں فرمایا کہ ”عزل کرنے میں کوئی حرج نہیں“ لیکن چونکہ اس دلیل کے پیش کرنے والے اصحاب نے اس کا حوالہ نہیں دیا اور نہ ہی مجھے یہ حوالہ بھی تک بلا ہے ایسے نہیں کہا جاسکتا کہ حضرت عمرؓ نے یہ الفاظ فرمائے بھی یا نہیں فرمائے اور اگر فرمائے تو کس موقع پر اور کس ماحول میں فرمائے۔ بلکہ اسکے خلاف

امام شمرانی کی مشہور کتاب کشف الغمۃ میں لکھا ہے کہ حضرت عمرؓ عزل کو ناپسند فرماتے تھے۔ اسلئے اگر حضرت عمرؓ نے کسی موقع پر عزل کے جو اذین کچھ کہا ہو گا تو غالباً صرف لونڈیوں کے تعلق میں کہا ہو گا جس کی تشریح اوپر والے نوٹوں میں گزری ہے۔ بہر حال انشاء اللہ مفصل مضمون میں سب ضرورت یہ ساری بحثیں آجائیگی اور خدا کرے کہ اس مضمون کی آخری صورت منشاء الہی کے مطابق اور ملک و ملت کے لئے مفید ہو۔ آمین

خاکار

مرزا بشیر احمد

ریوہ - ۳۰ دسمبر ۱۹۵۹ء

## ضروری نوٹ

میرا یہ مضمون اور اس کے ساتھ کا تتر لکھے جا چکے تھے کہ اخبار نوائے وقت لاہور کی اوپر تلے کی اشاعتوں میں دو ایسے نوٹ میری نظر سے گزرے ہیں جن سے برتھ کنٹرول اور آبادی کے سوال اور اس کے حل کے متعلق دلچسپ روشنی پڑتی ہے۔ اور میں نے مناسب سمجھا کہ اس رسالہ کے آخر میں ان نوٹوں کا خلاصہ درج کر دیا جائے۔

پہلا نوٹ نوائے وقت مؤرخہ ۳ جنوری سنہ ۱۹۶۱ء کے صفحہ ۲ پر  
 "فیمیلی پلاننگ — برطانیہ میں اُلٹی گنگا کے عنوان کے تحت  
 نوائے وقت کے نمائندہ خصوصی محترم مجید نظامی صاحب کی طرف سے  
 مکتوب لندن کی صورت میں شائع ہوا ہے جس میں نظامی صاحب موصوف  
 لکھتے ہیں کہ اصل انگلستان میں "خاندانی منصوبہ بندی" کے خلاف  
 بڑے زور کی زد شروع ہے اور سابقہ خیالات کو ترک کر کے لوگ  
 زیادہ نیچے پیدا کرنے کی طرف زور شروع سے مائل ہو رہے اور پرجان  
 بڑھتا جا رہا ہے۔

دوسرا نوٹ نوٹ نوائے وقت مؤرخہ ۳ جنوری سنہ ۱۹۶۱ء کے صفحہ ۲ پر  
 "پاکستانیوں کے لئے غیر ممالک میں گنجائش" کے عنوان کے تحت نوائے  
 وقت کے نمائندہ خصوصی محترم حفیظ ملک صاحب کی طرف سے مکتوب  
 واشنگٹن کی صورت میں شائع ہوا ہے جس میں برتھ کنٹرول کو پاکستان  
 کے لئے غیر موثر ظاہر کرنے کے علاوہ لکھا ہے کہ پاکستان میں  
 جہاں جہاں آبادی کا دباؤ محسوس کیا جا رہا ہو وہاں کے لوگوں  
 کو چاہیئے کہ بیرونی ملکوں اور خصوصاً جنوبی امریکہ کی طرف نقل  
 مکانی کر کے اس دباؤ کو دور کرنے کی کوشش کریں۔ اور لکھا  
 ہے کہ جنوبی امریکہ کے ملک برازیل میں ایسی نقل مکانی کی خاص

خاص طور پر زیادہ گنجائش موجود ہے۔  
 سوا لہجہ نقد کہ یہ دو نو مکتوب (یعنی ایک مکتوب لندن اور  
 دوسرا مکتوب واشنگٹن) میرے مضمون کی اصولی تائید کر رہے  
 ہیں ۛ

خاکسار

مرزا بشیر احمد

۵ جنوری سنہ ۱۹۶۰ء